

FLORENCE
GROUP OF INSTITUTIONS
(A Unit of 'Haji Abdur Razzaque Educational Society')
ADMISSION OPEN

COLLEGE OF NURSING
2 YEARS
M.Sc. Nursing
Post Basic B. Sc. Nursing
4 YEARS
B.Sc. Nursing
2 YEARS
GNM (General Nursing And Midwifery)
2 YEARS
ANM (Auxiliary Nursing And Midwifery)

COLLEGE OF PARA MEDICAL SCIENCE
4 YEARS
BMLT
2 YEARS
DMLT
2 YEARS
OT ASSISTANT
2 YEARS
ECG
2 YEARS
OPHTHALMIC ASST.
2 YEARS
CRITICAL CARE (ICU)
2 YEARS
RADIO-IMAGING
2 YEARS
ANESTHESIA TECH.
2 YEARS
DRESSERS

COLLEGE OF PHARMACY
2 YEARS
D-PHARM
2 YEARS
B-PHARM
Separate Hostel For Boys & Girls
9031231082, 7903999411, 6205145470
E-mail: fsnirba@gmail.com
Website: www.florenceinstirba.com

SACRED CHILD
ACADEMY
PLAY SCHOOL
Pre Nursery
Nursery
KG - I
KG - II
ADMISSION OPEN



9Tiril Road, Kokar, Ranchi
9661169815

न्यूज रीलस

पूर्वोत्तर में कांपी

धरती, नुकसान नहीं

गुवाहाटी। पूर्वोत्तर के कई हिस्सों में रविवार को भूकंप के झटके महसूस किये गये। रिक्टर स्केल पर भूकंप की तीव्रता 5.8 मापी गयी है। असम सरकार के अधिकारियों ने इस बारे में जानकारी दी। उन्होंने बताया कि रविवार को देश के पूर्वोत्तर क्षेत्र के कुछ हिस्सों में 5.8 तीव्रता का भूकंप आया। अधिकारियों ने बताया कि भूकंप रविवार शाम 4.41 बजे आया और इसका केंद्र उदलगुरी जिले में था। भूकंप की गहराई पांच किमी थी। भूकंप के कारण बंगाल से भूटान तक झटके महसूस किये गये। भूकंप के कारण लोग दहशत में आ गये और घरों से बाहर निकल आये। उन्होंने बताया कि किसी भी प्रकार के जान-माल के नुकसान की तत्काल कोई रिपोर्ट नहीं है। नॉर्थ ईस्ट उच्च भूकंपीय क्षेत्र में आता है, जहां इस तरह के भूकंप अक्सर आते रहते हैं। इससे पहले 2 सितंबर को असम के सोनितपुर जिले में 3.5 तीव्रता का भूकंप दर्ज किया गया था।

पाक को दिखा सूर्या का तेवर, कप्तान से नहीं मिलाया हाथ

एजेंसी

दुबई। पाकिस्तान के खिलाफ एशिया कप मैच में भारत के क्रिकेटर रविवार को मैदान में उतरे, लेकिन कप्तान सुर्व कुमार यादव ने टॉस से पहले पाकिस्तान के कप्तान सलमान अली आगा को तेवर दिखाये। उन्होंने अपने प्रतिद्वंद्वी कप्तान से हाथ मिलाने से इनकार कर दिया। यह सूचना उन्होंने टॉस से एक चट्टे पहले ही टीम प्रबंधन को दे दी थी। कश्मीर के पहलगाम में हुए आतंकी हमले का विरोध करने के लिए भारतीय कप्तान ने यह फैसला लिया था। हालांकि उन्होंने साथी खिलाड़ियों से कहा कि हाथ मिलाने या नहीं मिलाने का फैसला



उन पर निर्भर है।

देश भर में मैच का विरोध, सियासत भी तेज : इधर देश में भारत-पाक मैच को लेकर रविवार को क्रिकेट प्रशंसक बंटे हुए नजर आये। कहीं विरोध हो रहा था, तो कहीं टीम इंडिया की जीत के लिए हवन पूजा की जा रही थी। मैच को

लेकर सियासत भी खूब हुई। शिवसेना उद्धव गुट ने केरल में पाकिस्तान का झंडा जलाया, तो मुंबई में कार्यकर्ताओं ने टीवी तोड़ कर प्रदर्शन किया। महिला कार्यकर्ताओं ने सरकार को सिंदूर भेजा और साथ ही बीसीसीआइ के लिए चंदा मांगा। पहलगाम हमले में

मारे गये लोगों के परिजनों ने भी मैच के खिलाफ बयान दिया। कड़्यों ने कहा कि जिनके हाथ खून से सने हैं, हमारा उन्हीं से मैच हुआ। 22 अप्रैल को हुए पहलगाम हमले और सात मई को हुए ऑपरेशन सिंदूर के बाद यह पहला मौका था, जब दोनों देशों की क्रिकेट टीमों आमने-सामने थीं। कांग्रेस और आम आदमी पार्टी सहित तमाम विपक्षी दलों ने इसे पाकिस्तान के आतंकवाद के सामने सरकार के घुटना टेकने का प्रतीक बताया। विपक्षी दलों के नेताओं ने सरकार से सवाल किया कि क्या मैच से कमाया गया पैसा पहलगाम हमले में मारे गये 26 नागरिकों की जान से ज्यादा कीमती है।

सोशल मीडिया पर बहिष्कार की अपील
भारत-पाकिस्तान के बीच क्रिकेट को लेकर सबसे ज्यादा उत्साह सोशल मीडिया में दिखाई देता था, लेकिन इस बार माहौल पूरी तरह बदला हुआ था। सोशल मीडिया में लोग सरकार से सवाल पूछ रहे थे कि पहलगाम हमले के बाद अब तक पाकिस्तान ने ऐसा क्या सकारात्मक कदम उठाया है, जिसे देखकर सरकार ने उसके साथ क्रिकेट खेलने का निर्णय कर लिया। सोशल मीडिया पर लोग भारत-पाकिस्तान क्रिकेट के पूर्ण बहिष्कार की अपील कर रहे थे।

प्रधानमंत्री ने असम में 18.50 हजार करोड़ की परियोजनाओं का किया उद्घाटन-शिलान्यास में शिव भक्त, जहर निगल लेता हूं: मोदी

- कांग्रेस ने घुसपैठियों को बढ़ावा दिया, गरीबों को ठुकराया
- भाजपा तुष्टीकरण नहीं, संतुष्टिकरण पर देती है जोर



दौरान उन्होंने कहा: मैं शिव भक्त हूं। जहर निगल लेता हूं। प्रधानमंत्री ने दरांग में कहा, जब हमने भूपेन हजारिका को भारत रत्न दिया था, तो कांग्रेस अध्यक्ष खड़गे ने कहा था कि मोदी, नाचने-गाने वालों को

भारत रत्न दे रहा है। मुझे कोई कितनी ही गालियां दें। मैं भगवान शिव का भक्त हूं, सारा जहर निगल लेता हूं। लेकिन जब किसी और का अपमान होता है, तो मुझसे रहा नहीं जाता।

पीएम मोदी ने कांग्रेस पर साधा निशाना

नुमालीगढ़ में पीएम ने कहा कि कांग्रेस के कार्यकाल में गरीबों को ठुकराया गया। आदिवासियों के साथ अन्याय हुआ। उन्होंने कहा कि कांग्रेस का काम एक वर्ग के उत्थिकरण से हो जाता था। उनको सत्ता मिल जाती थी। लेकिन भाजपा उत्थिकरण नहीं, संतुष्टिकरण पर जोर

देती है। कोई भी गरीब और इलाका पीछे न रहे, हम इसके लिए काम कर रहे हैं। हमारा मंत्र 'नागरिक देवो भवः' है। हमारे लिए जनता भगवान है। देश के नागरिकों को असुविधा न हो, भाजपा सरकार यह सुनिश्चित करने के लिए प्रतिबद्ध है। प्रधानमंत्री ने कहा कि विकास के प्रयासों के बीच

असम के लिए चुनौती भी विकराल होती जा रही है। ये चुनौती है घुसपैठ की। कांग्रेस सरकार ने उन्हें जमीन दी। संरक्षण दिया। चोट बैंक की लालच में असम की डेमोग्राफी को बिगाड़ दिया। अब भाजपा सरकार असम के लोगों के साथ मिलकर इस चुनौती का मुकाबला कर रही है।

व्यापार और पर्यटन का बड़ा केंद्र बनेगा असम

प्रधानमंत्री मोदी ने कहा, हमारी योजनाओं का लाभ यहां चाय बागानों में काम करने वाले भाइयों और बहनों को भी हो रहा है। उनका हित हमारी प्राथमिकता है। सरकार चाय बागानों में काम करने वाली महिलाओं को मदद दे रही है।

उनके स्वास्थ्य और बच्चों की शिक्षा पर हमारा बहुत जोर है। यहां माता और शिशु मृत्यु दर को कम करने के लिए भी योजनाएं चला रही हैं। कांग्रेस के समय इन श्रमिकों को चाय कंपनियों के भरोसे छोड़ दिया गया था। लेकिन

हम उनके घर, बिजली, पानी और स्वास्थ्य की चिंता कर रहे हैं। असम के विकास का दौर शुरू हो चुका है। असम व्यापार और पर्यटना का बड़ा केंद्र बनेगा। हम मिलकर नया असम और विकसित भारत बनायेंगे।

बायो एथेनॉल संयंत्र का उद्घाटन

प्रधानमंत्री ने नुमालीगढ़ रिफाइनरी लिमिटेड (एनआरएल) में असम बायो एथेनॉल संयंत्र का उद्घाटन किया और नुमालीगढ़ रिफाइनरी लिमिटेड में पॉलीप्रोपाइलीन संयंत्र की आधारशिला भी रखी। पीएम मोदी ने कहा कि आज यहां बांस से एथेनॉल बनाने की शुरुआत हुई है। इसका असम के लोगों को फायदा होगा। सरकार यहां के किसानों को बांस की खेती करने में मदद करेगी और खरीदी भी करेगी। असम और पूर्वोत्तर आत्मनिर्भर भारत अभियान का केंद्र है।

पलामू के मनातू में मुठभेड़, पांच लाख का इनामी नक्सली ढेर

मंटू उमेश

मनातू/पलामू (आजाद सिपाही)। पलामू जिले में एक बार फिर पुलिस और नक्सलियों के बीच मुठभेड़ हुई। इस बार भिड़ंत मनातू थाना क्षेत्र के बंसी गांव के जंगल में रविवार को हुई, जहां सुरक्षा बलों ने पांच लाख के इनामी टीएसपीसी नक्सली मुखदेव यादव को मार गिराया। पुलिस ने मौके से एक ईसास राइफल बरामद की है। पुलिस के अनुसार नक्सलियों की मौजूदगी की गुप्त सूचना मिलने के बाद एसपी रोष्मा रमेशन, एसपी राकेश कुमार सिंह और हुसैनाबाद एसडीपीओ आइपीएस मोहम्मद याकूब के नेतृत्व में एक विशेष अभियान चलाया गया। तरहसी और मनातू थाना क्षेत्र के सीमावर्ती जंगल में सुरक्षा बलों ने नक्सलियों को घेरने की कोशिश की, जिसके बाद दोनों ओर से गोलियां चलीं। मुठभेड़ में टीएसपीसी का सक्रिय नक्सली



मुखदेव यादव मारा गया। पुलिस ने बताया कि मुठभेड़ के बाद जंगल का सहारा लेकर कुछ नक्सली फरार होने में सफल रहे। इलाके में अभी भी सर्च अभियान जारी है और भागे हुए नक्सलियों की तलाश की जा रही है। घटनास्थल से बरामद ईसास राइफल की जांच के लिए एफएसएल की टीम भी मौके पर पहुंची।

पुलिस को लगातार मिल रही कामयाबी : झारखंड पुलिस

नक्सलियों के खिलाफ लगातार अभियान चला रही है। बीते कुछ महीनों में पुलिस ने एक के बाद एक बड़ी सफलता हासिल की है। हाल ही में चाइबासा के गोइलकेरा थाना क्षेत्र में हुई मुठभेड़ में भाकपा माओवादी का जोनल कमांडर अमित हांसदा उर्फ अजटन, जिस पर 10 लाख रुपये का इनाम घोषित था, पुलिस कार्रवाई में मारा गया था। उस समय भी इलाके में सुरक्षा बलों ने सघन सर्च

पुलिस का सख्त संदेश

एसपी रीष्मा रमेशन ने बताया कि नक्सलियों की हर गतिविधि पर पुलिस की नजर है। उन्होंने कहा, सुरक्षा बल नक्सल प्रभावित इलाकों में लगातार अभियान चला रहे हैं। आम लोगों की सुरक्षा हमारी पहली प्राथमिकता है। किसी भी हाल में नक्सलियों को अपने मंसूबों में कामयाब नहीं होने दिया जायेगा।

ऑपरेशन चलाकर कई हथियार और नक्सली साहित्य बरामद किया था। इसी तरह, गढ़वा और लातेहार के जंगलों में भी इस साल कई बार पुलिस और नक्सलियों के बीच मुठभेड़ हुई है, जिसमें कई नक्सली मारे गये और कुछ को गिरफ्तार किया गया। पुलिस का कहना है कि नक्सली संगठन अब लगातार कमजोर हो रहे हैं और संगठन में शामिल कई सदस्य आत्मसमर्पण भी कर रहे हैं।

नेपाल में हुई हिंसा में मरनेवालों को 'शहीद' का दर्जा

अंतरिम प्रधानमंत्री ने पीड़ित परिवारों के लिए मुआवजे का एलान किया

एजेंसी

काठमांडू। नेपाल में भ्रष्टाचार और आर्थिक असमानता के खिलाफ भड़के जेन-जेड प्रदर्शनों में अब तक 72 लोगों की मौत हो चुकी है। इनमें 59 प्रदर्शनकारी, तीन पुलिसकर्मी और 10 कैदी शामिल हैं, जो जेल से भागने की कोशिश कर रहे थे। हालात बिगड़ने के बीच देश की पहली महिला अंतरिम प्रधानमंत्री सुशीला कार्की ने एलान किया कि इन मृतकों को 'शहीद' का दर्जा दिया जायेगा और उनके परिवारों को 10-10 लाख नेपाली रुपये की मुआवजा राशि दी जायेगी। नव नियुक्त अंतरिम प्रधानमंत्री कार्की ने अपने कार्यभार संभालने के बाद रविवार को प्रेस कॉन्फ्रेंस में कहा कि 08

सत्ता में रहने का इरादा नहीं

73 वर्षीय कार्की ने स्पष्ट किया कि अंतरिम सरकार केवल छह महीने के लिए है और इसका मकसद सत्ता का स्वाद लेना नहीं, बल्कि हालात को सामान्य करना है। उन्होंने कहा कि सरकार का ध्यान केवल भ्रष्टाचार की जांच, व्यवस्था सुधार और जनता के विश्वास को बहाल करने पर होगा।



सितंबर को जिनकी मौत हुई है, उन्हें आधिकारिक तौर पर 'शहीद' कहा जायेगा। उन्होंने बताया कि घायलों का पूरा इलाज सरकार करेगी और उन्हें भी आर्थिक सहायता दी जायेगी। इसके अलावा सरकार शवों को

काठमांडू से उनके जिलों तक पहुंचाने की व्यवस्था करेगी। **मुआवजा और पुनर्निर्माण की योजना :** कार्की ने यह भी कहा कि जिनकी निजी संपत्तियां प्रदर्शन के दौरान जलाई गयी हैं, उन्हें भी मदद दी जायेगी। सरकार उन्हें

नेपाल की पहली महिला पीएम

बता दें कि सुशीला कार्की नेपाल की पहली महिला प्रधानमंत्री बनी हैं। वह पहले नेपाल की मुख्य न्यायाधीश भी रह चुकी हैं। उनका कहना है कि इस आंदोलन ने देश की राजनीति और समाज के सामने नयी चुनौतियां रखी हैं और सरकार का कर्तव्य है कि इनसे निपट कर जनता को राहत पहुंचाये।

आसान शर्तों पर ऋण या अन्य उपायों के जरिये राहत देगी। उन्होंने साफ किया कि तोड़-फोड़ और आगजनी में शामिल लोगों की जांच की जायेगी और जिम्मेदार लोगों के खिलाफ कार्रवाई होगी।

आजाद सिपाही संवाददाता

नयी दिल्ली। झारखंड कैडर के पूर्व आइएएस अमित खरे को नये उप राष्ट्रपति सीपी राधाकृष्णन का सचिव नियुक्त किया गया है। उनकी नियुक्ति कार्यभार ग्रहण करने की तिथि से तीन वर्ष की अवधि के लिए होगी। वह 1985 बैच के आइएएस थे। अमित खरे वर्तमान में पीएम मोदी के सलाहकार हैं। वह 12 अक्टूबर, 2021 से प्रधानमंत्री कार्यालय में सामाजिक क्षेत्र से संबंधित मामलों को संभाल रहे हैं। वह राष्ट्रीय शिक्षा नीति, 2020 को तैयार करने और लागू करने वाली कोर टीम का भी हिस्सा थे। नयी नियुक्ति को लेकर कार्मिक एवं प्रशिक्षण विभाग द्वारा आदेश जारी कर दिया गया है।

कई अहम पदों पर काम कर चुके हैं खरे : खरे ने सार्वजनिक सेवा में



अपने विशिष्ट कार्यकाल के दौरान केंद्र और राज्य सरकारों में कई प्रमुख पदों पर कार्य किया है। वह 31 मई, 2018 को भारत सरकार में सूचना एवं प्रसारण सचिव के पद पर शामिल हुए और बाद में उन्होंने स्कूल शिक्षा एवं साक्षरता सचिव तथा उच्च शिक्षा सचिव के रूप में कार्य किया। अमित खरे मानव संसाधन विकास और सूचना प्रसारण मंत्रालयों में सचिव रह चुके

पत्नी भी हैं आइएएस

अमित खरे दिल्ली के सेंट स्टीफंस कॉलेज से स्नातक हैं और आइआइएम अहमदाबाद से बिजनेस एडमिनिस्ट्रेशन में स्नातकोत्तर हैं। अमित खरे की पत्नी निधि खरे भी झारखंड कैडर की 1992 बैच की आइएएस हैं। अमित खरे की स्कूली शिक्षा रांची में हुई। उनके पिता एसी खरे रांची के एजी ऑफिस में अधिकारी थे।

हैं। झारखंड के चाइबासा में 1990 के दशक में वह उपायुक्त थे। उनके कार्यकाल के दौरान ही चारा घोटाले का पर्दाफाश हुआ था। बतौर उपायुक्त उनकी ही लिखायी गयी एफआइआर पर चारा घोटाले की जांच शुरू हुई थी, जिसमें बिहार के पूर्व मुख्यमंत्री लालू प्रसाद यादव और जगन्नाथ मिश्रा सहित कई शीर्ष नेता और अधिकारी दोषी पाये गये थे।

BABU DINESH SINGH UNIVERSITY
(Established Under Government of Jharkhand Act-06, 2023 & Section 2(f) of the UGC Act, 1956, Member of AIU, Delhi)

BEST
FRONTIER UNIVERSITY IN JHARKHAND

40000+
BOOKS AVAILABLE IN LIBRARY

150+
QUALIFIED EXP. & MOTIVATED FACULTY

150+
AGE CAMPUS

300+
RESIDENCES IN BOYS & GIRLS HOSTELS

1500+
REGISTERED ALUMNI

LABS
WITH MODERN TOOLS & EQUIPMENTS

RAGGING
FREE CAMPUS

Where dreams BECOME REALITY

CAREER-ORIENTED PG/UG/DIPLOMA PROGRAMMES
Programs Approved by AICTE & Apex Bodies

Faculty of Engg. & Tech
B.Tech
■ Civil Engineering
■ Electrical and Electronic Eng.
■ Computer Science & Eng.
■ CSE (Artificial Intelligence)
■ CSE (Cyber Security)
Polytechnic / Diploma
■ Civil Engineering
■ Mechanical Eng.
■ Electrical and Electronic Eng.
■ Computer Science & Eng.
■ Electrical Engineering

ADMISSION OPEN SESSION 2025-26

Faculty of Pharmacy
■ Diploma in Pharmacy (D.Pharm)
■ Bachelor of Pharmacy (B.Pharm)
Faculty of Dental Science
■ Bachelor of Dental Surgery (BDS)
■ Master of Dental Surgery (MDS)

Faculty of Homeopathy
■ Bachelor of Homeopathic Medicine & Surgery- BHMS
■ M.D Homeopathy ■ B.Sc Medical Pathology
■ B.Sc Medical Biochemistry ■ B.Sc Medical Microbiology
■ M.Sc Medical Microbiology
■ M.Sc Medical Biochemistry

Faculty of Nursing & Allied Health Science
■ Bachelor of Science in Nursing (B.Sc. Nursing)
■ General Nursing and Midwifery (GNM)
■ Auxiliary Nurse Midwives (ANM)

Paramedical
■ OT ■ DMLT ■ ECG ■ X-RAY
■ Medical in Sanitary Inspector
■ Medical in Ophthalmic Assistant
■ Medical in Certificate in Dresser

Library Science
■ B.Lib.I.Sc. ■ M.Lib.I.Sc

Faculty of Science
■ B.Sc. (Mathematics) ■ B.Sc. (Chemistry) ■ B.Sc. (Physics)
■ B.Sc. (Botany) ■ B.Sc. (MLT) ■ B.Sc. (Zoology)
■ B.Sc. (Pathology) ■ B.Sc. (Biochemistry) ■ B.Sc. (Microbiology)
■ M.Sc. (Mathematics) ■ M.Sc. (Chemistry) ■ M.Sc. (Physics)
■ M.Sc. (Botany) ■ M.Sc. (Zoology) ■ M.Sc. (Physiology)
■ M.Sc. (Biochemistry) ■ M.Sc. (MLT) ■ M.Sc. (Microbiology)

Faculty of Commerce
■ B.Com ■ M.Com

TRANSPORT FACILITIES

HOSTEL FACILITIES

LUSH GREEN CAMPUS

WI-FI CAMPUS

WORLD CLASS INFRASTRUCTURE

100% PLACEMENT ASSISTANCE

Admission Helpline: 9661462506, 6206297213, 9934688493

Farathiya, Garhwa-822114, Jharkhand **https://bdsu.ac.in/**

मास्टर स्ट्रोक लगाने की तैयारी में हेमंत सोरेन

- घाटशिला को जिला बना कर उप चुनाव में खेल सकते हैं बड़ा दांव
- इस मुद्दे के साथ मैदान में उतरा झामुमो, तो विरोधी भी हो जायेंगे चित
- डॉ दिनेश षाड़ंगी की पहल से शुरू हुई थी घाटशिला को जिला बनाने की मांग

झारखंड में घाटशिला विधानसभा उप चुनाव की सुगबुगाहट शुरू हो गयी है। ऐसी उम्मीद है कि बिहार में विधानसभा चुनाव के साथ ही घाटशिला में भी उप चुनाव कराया जायेगा। झामुमो के कद्दावर नेता रहे रामदास सोरेन के निधन के बाद यह उप चुनाव जरूरी हो गया है। झामुमो ने यहां से स्वर्गीय रामदास सोरेन के पुत्र सोमेश सोरेन को मैदान में उतारने का मन लगभग बना लिया है। मतदाताओं की सहानुभूति होने के बावजूद झामुमो इस उप चुनाव को हल्के में नहीं लेगा। इसलिए

मुख्यमंत्री हेमंत सोरेन अभी से ही सक्रिय हो गये हैं। झामुमो को पता है कि घाटशिला से भाजपा की तरफ से चंपाई सोरेन के पुत्र बाबूलाल सोरेन को उतारा जा सकता है। इसलिए मुख्यमंत्री हेमंत सोरेन ने एक ऐसी रणनीति तैयार

आजाद सिपाही विशेष

मुख्यमंत्री हेमंत सोरेन यदि विधानसभा उप चुनाव की घोषणा से पहले

की है, जिसमें फंस कर विपक्ष भी चारों खाने चित हो सकता है। यह रणनीति है घाटशिला को जिला घोषित करने की, जिसकी मांग पिछले 25 साल से की जा रही है।

घाटशिला को अलग जिला बनाने की घोषणा कर देते हैं, तो इससे न केवल झामुमो की जीत एक बार फिर पक्की होगी, बल्कि स्वर्गीय रामदास सोरेन के अधूरे सपने को पूरा करने का श्रेय भी उन्हें मिल जायेगा और इसका राजनीतिक असर दूरगामी हो सकता है। घाटशिला उप चुनाव की पृष्ठभूमि में क्या है अलग घाटशिला जिले की मांग का इतिहास और जिला घोषित हो जाने पर चुनाव में क्या होगा इसका असर, बता रहे हैं **आजाद सिपाही के घाटशिला ब्यूरो प्रमुख अरुण सिंह।**

राज्य के स्कूली शिक्षा मंत्री रहे रामदास सोरेन के निधन के बाद घाटशिला विधानसभा क्षेत्र के लिए उप चुनाव होना तय है। चुनाव आयोग के निर्देश पर उपायुक्त द्वारा मतदाता सूची का पुनरीक्षण कार्य जारी है। इस बात की प्रबल संभावना व्यक्त की जा रही है कि बिहार के विधानसभा चुनाव के साथ ही घाटशिला विधानसभा क्षेत्र के लिए चुनाव की घोषणा चुनाव आयोग द्वारा कर दी जायेगी। राज्य के मुख्यमंत्री हेमंत सोरेन ने कोलकाता से रांची लौटने के क्रम में बहरागोड़ा और चाकुलिया के साथ-साथ घाटशिला विधानसभा क्षेत्र के प्रमुख कार्यकर्ताओं को आवश्यक दिशा-निर्देश दिया था। इसी क्रम में बहरागोड़ा क्षेत्र के विधायक समीर कुमार मोहंती को उन्होंने घाटशिला विधानसभा चुनाव की विशेष जिम्मेवारी सौंपी थी। झामुमो की ओर से औपचारिक घोषणा बाकी है, लेकिन स्वर्गीय रामदास सोरेन के पुत्र सोमेश सोरेन का उम्मीदवार बनाया जाना लगभग तय है। सोमेश के साथ घाटशिला विधानसभा के लगभग प्रमुख नेता एवं कार्यकर्ता हैं। औपचारिक बैठक भी हो चुकी है। आठ कोसी और मुसाबनी का दौरा उन्होंने पूरा कर लिया है। चंपाई सोरेन ने तीन दिन पहले घाटशिला क्षेत्र का दौरा किया एवं अपने पुत्र बाबूलाल सोरेन के लिए फील्डिंग सजाने में जुटे हैं। यह विदित है कि भाजपा में बड़े नेताओं का अपना-अपना कुनवा है। बाबूलाल सोरेन की उम्मीदवारी तभी पक्की हो सकती है, जब अन्य बड़े नेता सहमति जतायेंगे।

चुनाव को हल्के में नहीं लेगा झामुमो

झारखंड मुक्ति मोर्चा घाटशिला विधानसभा चुनाव को हल्के में नहीं लेने जा रहा है। यह सही है कि रामदास सोरेन की लोकप्रियता, क्षेत्र में उनकी पकड़ और

सहानुभूति का लाभ झामुमो उम्मीदवार को मिलेगा। इसके बावजूद झामुमो के लोग धरातल पर काम करने में जुटे हैं। बहरागोड़ा क्षेत्र से विधायक समीर मोहंती और युवा नेता पूर्व विधायक कुणाल षाड़ंगी की घाटशिला विधानसभा चुनाव में महत्वपूर्ण भूमिका होगी। इन सबसे इतर झामुमो की ओर से मास्टर स्ट्रोक कार्ड खेले जाने की तैयारी की जा रही है। वह मास्टर स्ट्रोक कार्ड ऐसा है, जिसका शायद ही कोई राजनीतिक दल विरोध करे। ऐसी चर्चा है कि चुनाव की घोषणा के ठीक पहले हेमंत सोरेन सरकार द्वारा घाटशिला को जिला बनाने की घोषणा की जा सकती है। यदि ऐसा होता है, तो इस मास्टर स्ट्रोक के सामने विरोधी चारों खाने चित हो जायेंगे, ऐसा यूपीए गठबंधन का मानना है।

लंबे समय से लंबित है घाटशिला को जिला बनाने की मांग

घाटशिला को जिला बनाने का पहला प्रस्ताव राज्य सरकार के पास तत्कालीन एसडीओ रमेश दुवे की ओर से उपायुक्त पूर्वी सिंहभूम के माध्यम से भेजा गया था। उस समय बहरागोड़ा क्षेत्र के तत्कालीन विधायक डॉ दिनेश कुमार षाड़ंगी राज्य के स्वास्थ्य मंत्री थे। उन्होंने घाटशिला को जिला बनाने का प्रस्ताव सरकार के समक्ष रखा था। लेकिन उक्त प्रस्ताव को उसे समय की सरकार द्वारा ठंडे बस्ते में डाल दिया गया था। घाटशिला कांग्रेस के नेता एवं घाटशिला में धरातल पर कार्य करने वाले तापस चटर्जी ने लगातार इसके लिए आंदोलन किया। स्थानीय लोगों का उन्हें काफी समर्थन भी प्राप्त हुआ था। पिछले 25 वर्ष के इतिहास को उठाकर देखें, तो घाटशिला को जिला बनाने की मांग यूपीए हो अथवा एनडीए, दोनों गठबंधनों के प्रमुख दल इसकी मांग करते रहे



हैं। घाटशिला अनुमंडल के सभी प्रखंड क्षेत्र के लोगों की यह एक बड़ी आकांक्षा है।

क्या है घाटशिला अनुमंडल की सीमा

घाटशिला अनुमंडल के अंतिम छोर की बात करें, तो पश्चिम बंगाल की सीमा चिचड़ा से शुरू होती है। जिला कार्यालय जमशेदपुर से इसकी दूरी 117 किलोमीटर है। ओड़िशा की दूरी,

जो कि जामशोला सीमा है, वह 107 किलोमीटर पर अवस्थित है। गुड़ाबांधा और डुमरिया की सीमाएं ओड़िशा से सटी हैं। यह भी 110 किलोमीटर की दूरी पर है। घाटशिला जिला में घाटशिला, मुसाबनी, डुमरिया, गुड़ाबांधा, धालभूमगढ़, बहरागोड़ा और चाकुलिया प्रखंड शामिल किये जायेंगे। आबादी की दृष्टि से देखें, तो यहां की आधी आबादी शहर में है और आधी ग्रामीण क्षेत्र में। शहर की बढ़ती आबादी में

प्रशासन को शहर के दायित्व के निर्वहन में व्यस्त कर रखा है। ऐसे में घाटशिला को जिला बनाया जाना अति आवश्यक माना जा रहा है। छोटे से छोटे काम के लिए 117 से अथवा 110 किलोमीटर की दूरी तय करना आम आदमी के लिए काफी परेशानी की बात है। घाटशिला का अवस्थान एकदम बीच में है। प्रशासनिक दृष्टि से हो अथवा पुलिस प्रशासन की दृष्टि से क्षेत्र पर पकड़ बनाकर रखना और आम आदमी की

समस्याओं का निराकरण करने में इससे प्रशासन को काफी सुविधा होगी।

हेमंत सोरेन ने दिया है संकेत

कोलकाता से रांची लौटने के क्रम में मुख्यमंत्री हेमंत सोरेन हाल में बहरागोड़ा वन विश्रामगर में 45 मिनट रुके थे। पूर्व स्वास्थ्य मंत्री डॉ दिनेश षाड़ंगी ने कई अन्य मांगों से संबंधित

ज्ञापनों के अतिरिक्त घाटशिला को जिला बनाये जाने की मांग को उनके समक्ष रखा था। वैसे तो मुख्यमंत्री द्वारा खुले तौर पर कुछ भी नहीं कहा गया, लेकिन यह भरोसा दिलाया गया कि घाटशिला और बहरागोड़ा विधानसभा क्षेत्र के साथ ही पोटका का क्षेत्र के लोगों की बहुप्रतीक्षित मांग पर निश्चित तौर पर विचार करेंगे। इतना ही नहीं, डॉ दिनेश कुमार षाड़ंगी ने राज्य की मुख्य सचिव अलका तिवारी से भी आग्रह किया है कि घाटशिला को जिला बनाने की दिशा में शीघ्र प्रयास किया जाये। डॉ षाड़ंगी ने यह विश्वास जताया है कि राज्य के मुख्यमंत्री हेमंत सोरेन कोलहान के प्रति विशेष लगाव रखते हैं। घाटशिला और बहरागोड़ा के प्रति भी उनके मन में विकासोन्मुख सोच है। उन्होंने विश्वास जताया है इस क्षेत्र के लोगों की बहुप्रतीक्षित मांग राज्य सरकार बहुत जल्द ही पूरा करेगी और इसके लिए घाटशिला को जिला बनाने की घोषणा की जायेगी, इसकी प्रबल संभावना है। उन्होंने तो इतना तक कहा है कि उन्हें विश्वास है कि महीने भर के अंदर मुख्यमंत्री हेमंत सोरेन द्वारा घाटशिला अलग जिला की घोषणा कर दी जायेगी।

कागजी प्रक्रिया बढ़ चुकी है आगे

घाटशिला को अलग जिला बनाने की मांग पिछले 25 वर्ष से की जा रही। राज्य सरकार की ओर से कई बार कागजी प्रक्रिया को आगे बढ़ाया गया। हाल के महीने में राज्य सरकार के निर्देश पर उपायुक्त पूर्वी सिंहभूम द्वारा अनुमंडल अधिकारी द्वारा प्राप्त प्रतिवेदन को सामने रखते हुए संभावित जिला का खाका तैयार कर राज्य सरकार को भेज दिया गया है। जिला प्रशासन द्वारा राज्य सरकार को घाटशिला को जिला बनाने संबंधित प्रस्ताव में प्रखंडों

की संख्या, उनके नाम, कुल आबादी, प्रखंड वार आबादी, महिला-पुरुष की आबादी, महिला-पुरुष मतदाताओं की संख्या, जातीय आधार पर संख्या, सड़क और रेलवे से कनेक्टिविटी समेत सभी सूचनाओं और नक्शा भी बनाकर भेजा गया है। वर्तमान में प्रस्तावित जिला में विभिन्न प्रखंडों में एवं थाने में पदस्थापित अधिकारियों एवं कर्मचारियों की संख्या का भी उल्लेख है। इतना ही नहीं, प्रस्तावित जिला का मुख्यालय और उसके लिए उपलब्ध जमीन का विस्तृत विवरण भी राज्य सरकार को जिला प्रशासन की ओर से भेजे जाने की सूचना है। एक प्रकार से घाटशिला को जिला बनाये जाने की तमाम प्रक्रिया पूरी कर ली गयी है। मामला राज्य सरकार के पास है।

रामदास सोरेन का सपना था जिला

स्वर्गीय रामदास सोरेन ने विधायक रहते हुए भी कई बार घाटशिला को जिला बनाये जाने की मांग की थी। बतौर मंत्री, उन्होंने मुख्यमंत्री के समक्ष इस मांग को रखा था। उनका सपना था कि इस कार्यकाल में घाटशिला को एक स्वतंत्र जिला का आकार प्रदान करेंगे। उन्होंने घाटशिला के लोगों को इस बात का भरोसा दिया था कि धैर्य रखें, अगले चुनाव के पूर्व ही आप स्वतंत्र जिले में रहेंगे। दुर्भाग्यवश रामदास सोरेन नहीं रहे। झारखंड मुक्ति मोर्चा ही नहीं, यूपीए के तमाम घटक दलों को विश्वास है कि मुख्यमंत्री हेमंत सोरेन शीघ्र ही घाटशिला को जिला बनाने की घोषणा कर स्वर्गीय रामदास सोरेन के सपने को पूरा करेंगे। घाटशिला को जिला बनाये जाने की घोषणा विधानसभा चुनाव की दृष्टि से तुरूप का इक्का साबित हो सकता है।

ग्रामीणों का दर्द छलका : सड़क, बिजली और पानी से अब भी वंचित है सेंधा गांव

श्यामबच्चन यादव
सगमा, गढ़वा (आजाद सिपाही)। जिले के सगमा प्रखंड का सेंधा गांव आज भी विकास की मुख्यधारा से कोसों दूर है। आजादी के 75 साल से अधिक बीत जाने के बावजूद यहां के ग्रामीणों को सड़क, बिजली और पानी जैसी बुनियादी सुविधाएं उपलब्ध नहीं हो सकी हैं। चुनाव के समय नेता और कार्यकर्ता गांव में आकर बड़े-बड़े वादे करते हैं, लेकिन जीत के बाद गांव को फिर से उपेक्षा की राह पर छोड़ दिया जाता है। ग्रामवासी रोजन अंसारी, इस्लाम अंसारी, बुधन अंसारी, मोहम्मद हुसैन अंसारी, हाफिज अंसारी, इश्हाक अंसारी, शमशेर अंसारी, मुस्तकीम अंसारी, इमराइल अंसारी, अमुल्लाह, गुलाम रब्बानी, लतीफ अंसारी, अफजाल अंसारी, नसीम अंसारी, गफार अंसारी सहित बड़ी संख्या में ग्रामीणों ने मिल कर अपनी पीड़ा साझा की। सभी का कहना है कि आज भी गांव के लोग



कठिनाइयों का सामना करने को मजबूर हैं। ग्राम सेंधा के लोग आज भी कच्चे रास्तों से होकर आवागमन करते हैं। बारिश के दिनों में स्थिति और भी बदतर हो जाती है, जब कीचड़ और गड़बड़ से भरे रास्ते ग्रामीणों की परेशानी दोगुनी कर देते हैं। बिजली की सुविधा नाम मात्र की है। कई घर अब भी अंधेरे में जीवन गुजारने को मजबूर हैं। वहीं, स्वच्छ पानी की

व्यवस्था नहीं होने के कारण ग्रामीण नदी-नालों और हैंडपंप पर निर्भर रहते हैं। ग्रामीणों का कहना है कि विकास के नाम पर उन्हें सिर्फ आश्वासन और झूठे वादे मिले हैं। वे हर बार वोट देकर नेताओं को जिताते हैं, लेकिन उनके गांव की तस्वीर आज तक नहीं बदली। शिक्षा और स्वास्थ्य सुविधाओं की स्थिति भी संतोषजनक नहीं है, जिससे बच्चों और बुजुर्गों को

सबसे अधिक परेशानी झेलनी पड़ती है। सेंधा गांव के लोग सरकार और प्रशासन से मांग कर रहे हैं कि जल्द से जल्द सड़क, बिजली और पानी की समस्या का समाधान किया जाये, ताकि वे भी मूलभूत सुविधाओं का लाभ उठा सकें और सम्मानजनक जीवन जी सकें। ग्रामीणों की यह आवाज सरकार तक कब पहुंचेगी, यह बड़ा सवाल है।

पूर्व अपर सचिव अवध नारायण प्रसाद ने समर्थकों के साथ कांग्रेस का दामन थामा

आजाद सिपाही संवाददाता
रांची। झारखंड प्रदेश कांग्रेस कमेटी के अध्यक्ष केशव महतो कमलेश की उपस्थिति में रविवार को झारखंड के पूर्व प्रशासनिक सेवा से सेवानिवृत्त अपर सचिव अवध नारायण प्रसाद ने अपने समर्थकों के साथ कांग्रेस का दामन थामा। वहीं डॉ प्रसाद पासवान नेशनल एजुकेशन कांग्रेस के प्रदेश अध्यक्ष का पदभार ग्रहण किया। इस अवसर पर कांग्रेस विधायक दल के नेता प्रदीप यादव, पूर्व प्रदेश अध्यक्ष राजेश ठाकुर, कृषि मार्केटिंग बोर्ड अध्यक्ष रवींद्र सिंह, मीडिया चेयरमैन सतीश पौल मुंजनी, विनय सिन्हा दीपू, अभिलाष साहू, राजन वर्मा केदार पासवान, जवाहर लाल महत्था, अभिजीत राज, कामेश्वर गिरी, सुनीत शर्मा, राजू राम, अंजनी रंजन ने पार्टी का पट्टा और माला पहनाकर कांग्रेस की सदस्यता दिलायी। इस अवसर पर झारखंड प्रदेश कांग्रेस कमेटी के अध्यक्ष



केशव महतो कमलेश ने कहा कि डॉ प्रसाद पासवान शिक्षा और समाज सेवा के क्षेत्र में लंबे समय से काफी सक्रिय रहे हैं। उनके अनुभव से संगठन को नयी ऊर्जा मिलेगी। कांग्रेस विधायक दल नेता प्रदीप यादव ने कहा कि कांग्रेस हमेशा से जनसेवा और जनता की आवाज बुलंद करने वाली पार्टी रही है। डॉ पासवान

और अवध नारायण प्रसाद का पार्टी में आना इस मिशन को और अधिक सशक्त करेगा। पूर्व प्रदेश अध्यक्ष राजेश ठाकुर ने कहा कि डॉ पासवान और अवध नारायण प्रसाद जैसे अनुभवी और प्रतिबद्ध व्यक्तियों का कांग्रेस परिवार में स्वागत करते हुए हमें गर्व है। इनके जुड़ने से पार्टी में नयी ऊर्जा और मजबूती

मिलेगा। पार्टी में शामिल होने वालों में मुख्य रूप से लालन कुमार पासवान, ओम पासवान, तारकेश्वर, प्रो शेखर मल्लिक, ब्रजकिशोर राय, बृजकिशोर बड़ाईक, रिता पासवान, नवल किशोर पासवान, दीपक कुमार, मुकेश कुमार, प्रो प्रदीप कुमार, प्रो दिनेश पासवान सहित अन्य शामिल थे।

सांप के काटने से युवक की मौत

पतरातू (आजाद सिपाही)। सांप के काटने से एक युवक की शनिवार की देर रात मौत हो गयी। इस घटना के बारे में बताया जाता है कि डीएवी स्कूल के निकट पीटीपीएस कटिया खटाल का एक युवक गुड्डू कुमार, पिता अर्जुन यादव उम्र लगभग 25 वर्ष वह अपने साथियों के साथ बलकुदरा ओवर ब्रिज के निकट घास काटने गया था। जहां पर उसे एक विषैला सांप ने काट लिया। जिसे उसके परिजनो ने सामुदायिक स्वास्थ्य केंद्र पतरातू ले गये। जहां पर प्राथमिक इलाज करने के बाद उसे उचित इलाज के लिए चिकित्सकों ने रिम्स रेफर कर दिया। बताया जाता है कि रिम्स में ही इलाज के दौरान गुड्डू कुमार की मौत हो गयी।

मृदा स्वास्थ्य प्रशिक्षण कार्यक्रम का आयोजन



भदानीनगर (आजाद सिपाही)। भदानीनगर के पाली पंचायत स्थित पीएम श्री उत्कर्मित उच्च विद्यालय में शनिवार को एक दिवसीय मृदा स्वास्थ्य प्रशिक्षण कार्यक्रम का आयोजन किया गया। इसमें आठवीं से दसवीं कक्षा तक के 50 विद्यार्थियों को प्रशिक्षण दिया गया। कार्यक्रम में पहुंचे विभाग के अधिकारियों द्वारा स्कूली बच्चों को मृदा संरक्षण, मिट्टी की उर्वरता और कृषि क्षेत्र में मृदा परीक्षण के महत्व से अवगत कराना था। विशेषज्ञों ने विद्यार्थियों को बताया कि स्वस्थ मिट्टी ही स्वस्थ फसल की आधारशिला है। उन्होंने मिट्टी की जांच, उसमें मौजूद पोषक तत्वों की पहचान और संतुलित उर्वरक के प्रयोग पर उपयोगी जानकारी दी। मौके पर विद्यालय की प्रप्रअ अर्पणा कुमारी ने कहा कि विद्यालय में इस प्रकार के कार्यक्रम विद्यार्थियों के ज्ञान को बढ़ाने के साथ-साथ उनमें पर्यावरण और कृषि के प्रति जिम्मेदारी की भावना भी उत्पन्न करते हैं। कार्यक्रम में एसएमसी अध्यक्ष अरुण कुमार, पुष्पा, गोपाल कुमार, मांगू खड़िया, नीरज झा, दिनेश कुमार, जयप्रकाश सिंह, विजय बेदिया, सुबोध कुमार सहित दर्जनों स्कूल के विद्यार्थी व ग्रामीण मौजूद थे।

उतराखंड की तर्ज पर झारखंड आंदोलनकारियों को पेंशन देने की मांग

गोला (आजाद सिपाही)। झारखंड आंदोलनकारी संघर्ष मोर्चा की बैठक रविवार को सामुदायिक भवन मगनपुर में हुई। इसकी अध्यक्षता जिला अध्यक्ष कार्तिक महथा ने किया। बैठक के दौरान वक्ताओं ने कहा कि झारखंड सरकार झारखंड आंदोलन में शामिल सभी आंदोलनकारी को उत्तराखंड की तर्ज पर पेंशन देने का काम करे। जेल की बाध्यता को खत्म करने की मांग करते हुए कहा गया कि एक समान रूप से सभी झारखंड अलग राज्य आंदोलनकारी को पेंशन मालू किया जाय। जो जेल गये हैं उन्हें दस हजार रुपया पेंशन मिल रहा है। लेकिन जो जेल नहीं गये हैं उन्हें सम्मान नहीं मिल रहा है। उत्तराखंड सरकार में कोई भी आंदोलनकारी जेल नहीं गया है। लेकिन वहां की सरकार सभी आंदोलनकारी को एक समान रूप से पेंशन दे रही है। इस मांग को सरकार तक पहुंचाने का निर्णय लिया गया। मौके पर रामप्रद प्रसाद, कैलाश महतो, धीरण साव, कामेश्वर महतो, बीरबल नायक, वाहिद अंसारी, गुलाम हुसैन, मधुसूदन महतो, विशेषर महतो आदि थे।

लोकल सेल बंदी को लेकर ग्रामीणों में आक्रोश, प्रबंधन को दी चेतावनी



उरीमारी (आजाद सिपाही)। सौदा बस्ती के पारटांड फुटबॉल मैदान में रविवार को सेल संचालन समिति सौदा बस्ती 'रैयत खतियानी विस्थापित प्रभावित SC/ST' की बैठक हुई। अध्यक्षता रामबिलास करमाली और संचालन जीतराम मुंडा ने किया। बैठक में लोकल सेल बंदी को लेकर रणनीति बनी। बैठक में बताया गया कि समिति द्वारा बीते दिनांक 05 सितंबर को सीसीएल प्रबंधन को एक मांग पत्र सौंपा गया था, जिसमें लोकल सेल से जुड़ी समस्याओं और विस्थापितों के हितों को लेकर तत्काल कदम उठाने की मांग की गयी थी। लेकिन दुःख की बात है कि अब तक प्रबंधन की ओर से कोई कारगरात्मक पहल नहीं की गयी है, जिससे ग्रामीणों और समिति सदस्यों में भारी आक्रोश है। समिति ने बैठक में यह निर्णय लिया कि यदि एक से दो दिनों के अंदर सीसीएल प्रबंधन कोई टोस पहल नहीं करता है, तो सघाल डी परियोजना में पत्र के माध्यम से सूचना देकर अनिश्चितकालीन रूप से चल रही रोजे सेल (लोकल सेल) को पूरी तरह से बंद कर दिया जायेगा। इसकी पूर्ण जिम्मेदारी सीसीएल प्रबंधन की होगी। बैठक में समिति के रामविलास करमाली, जीतराम मुंडा, मानस मुंडा, सकल मुंडा, बंटी बाउरी, राहुल प्रसाद, अमर बाउरी, पवन बाउरी, अरुण बाउरी, सुरेन्द्र मुंडा, नन्दु मुंडा, राजेश मुण्डा, गुड्डू बाउरी, संजय, लालू, धर्मवीर, पम्मी करमाली, अजीत मुंडा, कवि भुंडा, शुभम, ब्रह्मदेव, किशोर मुंडा, देवनाथ मुंडा, बनारंग, अजय, अमित, राहुल मुंडा, बिशाल, कपिल, मनोज, राजू करमाली सहित कई लोग उपस्थित थे।

झारखंड आंदोलनकारी संघर्ष मोर्चा की बैठक



रजरण्या (आजाद सिपाही)। चितरपुर प्रखंड के सेवई उत्तरी स्थित पंचायत भवन में रविवार को झारखंड आंदोलनकारी संघर्ष मोर्चा की बैठक आयोजित की गयी। बैठक की अध्यक्षता जगरनाथ महतो और संचालन सुलेमान अंसारी ने किया। बैठक में मुख्य अतिथि के रूप में झारखंड आंदोलनकारी नेता अधिवक्ता जगत महतो उपस्थित थे। बैठक के दौरान झारखंड आंदोलनकारियों ने विभिन्न मुद्दों पर चर्चा की और अपनी समस्याओं से सरकार को अवगत कराने का निर्णय लिया। साथ ही सर्वसम्मति से संयोजक मंडली का गठन किया गया, जिसमें जगरनाथ महतो, सतीश कुमार महतो, तारा प्रसाद, सखीचंद राम दाम्गी, उमेश महतो, चित्तरंजन महतो, सुलोचना देवी और सहित ओहदार को शामिल किया गया। बैठक में यह निर्णय लिया गया कि झारखंड आंदोलनकारियों को मान-सम्मान, जेल जाने की बाध्यता समाप्त करने और उन्हें उचित पेंशन देने की मांग राज्य सरकार से की जायेगी। बैठक में सतीश कुमार महतो, तारा प्रसाद, रफुल अंसारी, दीपक कुमार, लक्ष्मण महतो, किशोर पोद्दार, कौलेश्वर महतो, गोवर्धन महतो, शिवचरण महतो, रामकिशुन महतो, उमेश महतो, गंगा देवी, जीवन महतो, बिशुन महतो, रामचंद्र महतो, रामदेव महतो, विमला देवी, सुलोचना देवी, दुर्गाचरण चौधरी, पिपरासी देवी, बिराजो देवी, सखीचंद राम दाम्गी, संत राम दाम्गी, ठाकुरदास महतो सहित कई आंदोलनकारी शामिल थे।

सड़क दुर्घटना में चालक गंभीर

रामगढ़ (आजाद सिपाही)। चट्टपालू घाटी में रविवार की दोपहर करीब एक बजे एक ट्रेलर ब्रेकफेल हो गया। इससे तेज रफ़्तार ट्रेलर पूरी तरह से अनियंत्रित हो गया। घाटी में रांची की ओर से आ रहे इस अनियंत्रित ट्रेलर की चपेट में आने से कई छोटे-बड़े वाहन बाल-बाल बच गया। इसी दौरान एक वाहन को अपनी चपेट में लेने से बचाने के क्रम में पाइप ट्रेलर (जेष402बीके9008) घाटी के चट्टान से जा टकरायी। इससे ट्रेलर पलट गया। घटना में चालक गंभीर रूप से घायल हो गया।

वृद्ध दंपति के अपहरण मामले में शामिल तीन नाबालिग गिरफ्तार

मोबाइल जब्त, तीनों को सुधारगृह भेजा गया
मास्टरमाइंड युवक ने ऑनलाइन जुए में हारने के बाद दोस्तों संग बनायी अपहरण की योजना

आजाद सिपाही संवाददाता

कुजू। गत 8 सितंबर की रात ओपी क्षेत्र के लोहागेट स्थित शनिर्मंदिर के समीप के एक आवास से वृद्ध दंपति को अपहरण करने और 10 लाख रुपये फिरौती की मांग करने के मामले का उद्घेदन करते हुए पुलिस ने तीन नाबालिगों को गिरफ्तार किया। वहीं, मामले का मास्टरमाइंड हेसागढ़ा निवासी

नाबालिग युवक पुलिस की गिरफ्त से फरार है। गिरफ्तार युवकों के पास पुलिस ने अपहरण मामले में प्रयुक्त मोबाइल फोन बरामद किया है। गिरफ्तार तीनों युवकों को पुलिस द्वारा हजारीबाग सुधारगृह भेजा गया। इधर, मामले को लेकर कुजू ओपी प्रभारी आशुतोष कुमार सिंह ने बताया कि एसपी के निर्देश पर गठित टीम में शामिल एसडीपीओ परमेश्वर प्रसाद के नेतृत्व में तकनीकी और मानवीय सूचना के आधार पर सभी नाबालिगों को कुजू क्षेत्र से गिरफ्तार किया गया है। गिरफ्तारी के बाद युवकों ने वृद्ध दंपति को बंधक बनाकर अगवा करने की सल्लिप्तता स्वीकार किया। साथ ही, बताया कि हेसागढ़ा के मास्टर

माइंड युवक द्वारा ऑनलाइन गेम में अबुआ आवास का करीब डेढ़ लाख रुपये हार जाने के बाद पिता के डांट फटकार के डर से रुपये की व्यवस्था करने के उद्देश्य से लोहागेट निवासी मनोज सिंह के वृद्ध माता-पिता को अपहरण कर फिरौती रकम वसूलने की योजना बनायी। इसके बाद सभी नाबालिगों ने मास्टर माइंड के बहकावे में आकर वृद्ध दंपति लोहागेट निवासी नंदकिशोर सिंह और राजवंशी देवी को बंधक बनाकर अगवा कर लिया। साथ ही, अगवा कर घर से कुछ दूर ले जाकर उसके पुत्र मनोज सिंह से 10 लाख रुपये की फिरौती की मांग की थी। वहीं, पुलिसिया पूछताछ के दौरान सभी ने पैसा

तेली साहू समाज संघर्ष समिति ने किया सम्मान समारोह का आयोजन समाज को एकजुट होने की आवश्यकता है : पूर्व मंत्री सत्यानंद



आजाद सिपाही संवाददाता

चतरा। पूर्व मंत्री सत्यानंद भोता आज चतरा स्थित अपने आवास पर तेली साहू समाज संघर्ष समिति झारखंड के तत्वावधान में आयोजित स्वागत सम्मान समारोह में बतौर मुख्य अतिथि शामिल हुए। पूर्व मंत्री ने दानवीर भामाशाह के चित्र पर पुष्पांजलि अर्पित कर कार्यक्रम का शुभारंभ किया। स्वागत समारोह में समिति के केंद्रीय अध्यक्ष सुनील साहू ने पूर्व मंत्री को पगड़ी और अंगवस्त्र प्रदान कर स्वागत किया। पूर्व मंत्री सत्यानंद भोगता ने कार्यक्रम को संबोधित करते हुए सर्वप्रथम

समाज के लोगों को बधाई व हार्दिक शुभकामनाएं दी। साथ ही उन्होंने कहा कि तेली साहू समाज राजनैतिक समाजिक क्षेत्रों में अग्रणी भूमिका निभा रहा है। समाज को एकजुट होने की आवश्यकता है। किसी समाज को आगे बढ़ने के लिए शिक्षा बेहद जरूरी है। समाज की शिक्षा से जोड़ें और नशापान से बचाएं। समाज जितना शिक्षा के प्रति अग्रसर होगा, समाज का उतना ही तेजी से विकास होगा। इस कार्यक्रम में तेली साहू समाज के केंद्रीय अध्यक्ष सुनील साहू, झारखंड प्रदेश अध्यक्ष संजय

स्वागत सह अभिनंदन समारोह का आयोजन



हंटरगंज/ चतरा (आजाद सिपाही)। प्रस्तावित प्रखंड जोरी के ग्राम मुरेनवा गांव में आयोजित राजद के नव निर्वाचित पदाधिकारियों का स्वागत और अभिनंदन समारोह में राज्य के पूर्व मंत्री सह प्रदेश प्रधान महासचिव सत्यानंद भोगता बतौर मुख्य अतिथि शामिल हुए। स्वागत सह अभिनंदन समारोह में अतिथियों के आगमन पर प्रस्तावित प्रखंड अध्यक्ष सरयू भोगता ने पुष्पगुच्छ भेंटकर स्वागत किया। श्री भोगता ने कार्यक्रम को संबोधित करते हुए कहा कि राष्ट्रीय जनता दल को झारखंड प्रदेश में एक नये मुकाम तक पहुंचाना है। हम सब मिलजुल कर एक साथ काम करेंगे और लालू प्रसाद यादव के सामाजिक न्याय के अवधारणा को जन-जन तक पहुंचाने का कार्य करेंगे। इस कार्यक्रम में प्रखंड कमेट्री के सदस्य मनोनीत किये जाने पर पूर्व मंत्री द्वारा पत्र और अंगवस्त्र पुष्पगुच्छ भेंटकर स्वागत किया गया। इस कार्यक्रम में राजद जिलाध्यक्ष नवल किशोर यादव, प्रखंड अध्यक्ष हंटरगंज अशोक यादव, प्रखंड प्रमुख प्रतिनिधि कमलेश यादव, देवलाल यादव मनीष यादव, रामप्रसाद यादव समेत हजारों की संख्या में राष्ट्रीय जनता दल के नेतागण, कार्यकर्ता गण, सिपाही गण मौजूद थे।

कुमार स्नेही, मनोज गुप्ता, मंदूर कृष्णा साहू समेत समाज के कई साव, मुरारी साहू, महेंद्र साहू, गणमान्य लोग मौजूद थे।

रामगढ़ चैंबर ऑफ कॉमर्स एंड इंडस्ट्रीज की बैठक संपन्न चुनाव पर चर्चा कर तुलसी मेहता गुट को जिताने का संकल्प

व्यवसायिक विकास, पारदर्शिता और व्यापारियों की सुविधा ही हमारी प्राथमिकता: तुलसी मेहता

आजाद सिपाही संवाददाता

रामगढ़। रामगढ़ चैम्बर्स ऑफ कॉमर्स एंड इंडस्ट्रीज के कार्यकारिणी और सब कमिटी के सदस्यों के सत्र 2025-27 की बैठक रांची रोड स्थित सिद्धि विनायक बैंक्वेट हॉल में संपन्न हुई। बैठक की अध्यक्षता चैंबर अध्यक्ष मंजीत साहानी और संचालन चैंबर सचिव मनोज चतुर्वेदी ने किया। चैंबर अध्यक्ष मंजीत साहानी ने बैठक में व्यापारियों से जुड़े परेशानियों और समस्याओं पर चर्चा की। साथ ही आश्वासन दिया कि सभी मुद्दों पर विभागीय अधिकारियों से बात कर इसका निदान निकाला जायेगा।



बैठक में ये लोग थे उपस्थित

बैठक में मुख्य रूप रामगढ़ चेंबर कोषाध्यक्ष दिनेश पोद्दार, सह सचिव इंद्रपाल सिंह सैनी, पूर्व अध्यक्ष आनंद अग्रवाल, प्रदीप कुमार सिंह, राजू चतुर्वेदी, मंजी सिंह, अनूप कुमार सिंह, जितेंद्र प्रसाद डक्यू, पंकज प्रसाद तिवारी, विनय कुमार अग्रवाल मुरारीलाल अग्रवाल, विनय कुमार सिंह, राहुल जैन, अभिजीत सिंह, विद्यान चंद्र सिंह, अरुण बागड़िया, अतिथि राज्य कुमार उर्फ.कुंठू बाबू, अशोक जैन, गोबिन्द लाल अग्रवाल, रमन मेहरा, परमजीत सिंह कालरा, तेजेंद्र सिंह सोनी, सुरेश चंद्र बासुदेव, बाल किशन जलान, महेश बंसल उर्फ.बंटी, रमेश बौदिया, रामाधन शर्मा, कमल बागड़िया, सुरेश बागड़िया, राजकुमार अग्रवाल, मनोज बंसल, निशु कुमार, नवीन पाठक, नरेंद्र सिंह चमन, पलविंदर सिंह जस्सल, संजीव सिंह संजू, रविंदर सिंह बिष्टी, दिलीप दाता, अजय गुप्ता, लव कुमार, चंद्रशेखर सिंह, किशोर जाजू, निर्मल गोयल, अनिल मित्तल, मनमोहन सिंह लाम्बा, मृत्युंजय केसरी, राजेश अग्रवाल, रवींद्र, साहू, एचएन साँधी, अखिलेश कुमार सिंह, मनोज वर्मा, अशोक सिन्हा, रामजी प्रसाद, प्रमोद शर्मा, सुरेश प्रसाद केसरी सहित अन्य मौजूद थे।

वहीं चैंबर सचिव मनोज चतुर्वेदी ने आए-गये पत्रों की जानकारी दी। चैंबर उपाध्यक्ष अमरेश गणक ने

सभी आए हुए पदाधिकारियों अतिथियों और सदस्यों को धन्यवाद देते हुए राष्ट्रगान के साथ

रेल टेका आंदोलन को सफल बनाने को लेकर आदिवासी कुड़मी समाज की बैठक

रामगढ़ के सभी रेलवे स्टेशनों पर होगा रेल टेका आंदोलन: संतोष बंसीयार



आजाद सिपाही संवाददाता

रामगढ़। कुड़मी जनजाति को एस्टी का दर्जा दिये जाने की मांग को लेकर 20 सितंबर को होने वाला रेल टेका आंदोलन का शुभारंभ रांची के पटेल छात्रावास में आयोजित

और ओडिशा में 100 स्टेशनों पर रेलवे का परिचालन ठप कराया जायेगा। इसके तहत रामगढ़ जिला में सभी रेलवे स्टेशनों में भी रेल टेका जायेगा। यह निर्णय रांची को शहर के पटेल छात्रावास में आयोजित

आदिवासी कुड़मी समाज की जिला स्तरीय बैठक में लिया गया। बैठक की अध्यक्षता जिलाध्यक्ष संतोष बंसीयार ने किया। बैठक को संबोधित करते हुए कुड़मी समाज के लोगों ने कहा कि कुड़मी को एस्टी का दर्जा दिलाने के लिए सभी संवैधानिक प्रक्रियाओं का पालन

किया, लेकिन अब भी हमारी मांगों को लेकर कोई गंभीर नहीं है। ऐसे में 20 सितंबर को एक बड़ा आंदोलन शुरू होगा। ऐसा आंदोलन जिससे दिल्ली और राज्य में बैठे बड़े नेताओं को भी पता चलेगा कि झारखंड, बंगाल व ओडिशा के कुड़मी आखिर चाहते क्या हैं।

कांग्रेस नेता अरुण सिंह ने झारखंड पर्यवेक्षक का गर्मजोशी के साथ किया स्वागत



चतरा (आजाद सिपाही)। कांग्रेस संगठन सुजन के दौरान रविवार को एआईसीसी झारखंड पर्यवेक्षक और रामटेक लोकसभा के सांसद श्याम कुमार बर्वा, झरिया के पूर्व विधायक पूर्णिमा नीरज सिंह, कांग्रेस प्रदेश उपाध्यक्ष भीम कुमार दास और आदिवासी सेल के प्रदेश अध्यक्ष जोसाई माडों रविवार को हंटरगंज पहुंचे। कांग्रेस नेता अरुण सिंह और कांग्रेस युवा नेता आशुतोष सिंह ने गर्मजोशी के साथ उनका स्वागत किया। इस दौरान उन्हें माता कौलेश्वरी का फोटो भेंट की। इस दौरान चतरा में कांग्रेस की मजबूती को लेकर कई अहम मुद्दों पर विस्तार से चर्चा हुई। ज्ञात हो कि कांग्रेस संगठन की मजबूती के लिए जिला और सभी प्रखंडों में पर्यवेक्षकों ने कांग्रेस नेताओं और कार्यकर्ताओं के साथ बैठक कर संगठन की जमीनी हकीकत से रूबरू हो रहे हैं।

ग्रामीणों ने विस्थापन को लेकर की बैठक

टंडवा (आजाद सिपाही)। आम्रपाली परियोजना से विस्थापित गांव पोकला उर्फ कसियाडीह के ग्रामीणों की बैठक रविवार को पंचायत भवन कसियाडीह में किया गया। बैठक की अध्यक्षता मुखिया सरिता कुमारी, संचालन दिलीप कुमार अम्बह ने किया। बैठक में विस्थापन,मुआवजा पुनर्वास, रोजगार सहित अन्य मुद्दों पर चर्चा की गयी। बैठक के दौरान सबों ने एक स्वर में निर्णय लिया की महाप्रबंधक से मिलकर के उपरोक्त मुद्दों पर चर्चा किया जायेगा। इसके लिए छह सदस्य कमेट्री का गठन किया गया। जिसमें दिलीप कुमार अम्बह, राम अवतार राम, रफूल अंसारी, रंजीत कुमार महतो, राजेश कुमार और विजय ठाकुर और मुखिया, पंचायत समिति सदस्य और उपमुखिया को पदेन सदस्य नियुक्त किया गया। इस मौके पर दर्जनों ग्रामीण उपस्थित थे।

मोबाइल कंपनी के सेल्समैन को जमकर धुना

रामगढ़ (आजाद सिपाही)। शहर के शिवाजी रोड स्थित किला मंदिर के पास निर्मल एजेंसी के सेल्समैन की



कुछ लोगों के द्वारा जमकर पिटाई कर दी गयी। मारपीट का यह मामला सीसीटीवी कैमरे में भी कैद हुआ है। मारपीट से घायल सोनू कुमार नामक युवक ने रामगढ़ थाने में प्राथमिकी दर्ज कराई है। उसने जारा बस्ती निवासी निखिल और गोसाईं टोला, गोला रोड निवासी उत्तेश गोस्वामी के साथ 5-7 अन्य लोगों पर प्राथमिकी दर्ज करायी है। उसने बताया कि उसे कुछ दिन पहले एक मोबाइल नंबर से धमकी भरा फोन आया था। लेकिन वह इस बात को गंभीरता पूर्वक समझ नहीं पाया। निर्मल एजेंसी का ग्राहक होने के कारण उसका संपर्क निखिल के साथ पहले से ही था। निखिल अपने कुछ साथियों के साथ एकसयूची 300 और वैन-आर कार से किला मंदिर के पास पहुंचा। इसके बाद वह सोनू को मिलने के लिए दुकान से बाहर बुलाया। इसी दौरान उन लोगों ने उसकी लाठी डंडे से जमकर पिटाई कर दी। फिर उसका अपहरण करने का भी प्रयास किया। पुलिस इस मामले की तहकीकात कर रही है। मारपीट की वजह क्या थी और किस लिए सोनू को धमकी भरा फोन किया गया था। इधर, पुलिस ने रामगढ़ थाना कांड संख्या 252/25 के तहत मामला दर्ज कर ती है।

बस स्टैंड में कंडक्टर के साथ मारपीट, मामला दर्ज

रामगढ़ (आजाद सिपाही)। शिवगंगे नामक बस के कंडक्टर मो शाकिर ने रामगढ़ थाना में मारपीट का मामला दर्ज कराया है। आवेदन में कहा है कि 9 सितंबर को बस स्टैंड में किसी बात को लेकर सुशांत सिंह, रोहित यादव, अंकित यादव, उत्तेश गोस्वामी और मोहित वर्मा एवं 50 से 60 अज्ञात लोगों ने 6:30 बजे बस स्टेशन के पास स्थित हनुमान मंदिर के पीछे मुझे बस से खींचकर मारपीट करना शुरू कर दिया और जान से मारने की धमकी दी। यह लोग रांची से ही मेरा बस संख्या जेएच 24एच 1368 से पीछा कीर्पीयों नंबर जेएच 24 एल 0173 से कर रहे थे, जिसकी शिकायत मैंने ओरमांड्री थाना में भी की थी मेरे स्टफ के साथ मारपीट किया है। इधर, पुलिस ने रामगढ़ थाना कांड संख्या 250/25 के तहत मामला दर्ज कर छानबीन शुरू कर दी है। मारपीट का एक और मामला थाने में दर्ज: मोहित कुमार ने रामगढ़ थाना में मामला दर्ज कराया है। आवेदन में कहा है कि 9 सितंबर को करीब दो से तीन बजे में बीमार होने के बावजूद घर से नया बस स्टैंड स्थित दवा दुकान अपना दवा लेने जा रहा था। इस दौरान कैंट अस्पताल के सामने सौरभ साव, आर्श्व साव, जावेद अंसारी, संतोष साव, विनोद, संतोष साव मुझे रोक लिए और डंडा और बेट्ट से मारकर अधमरा कर दिये। आवेदन में बताया है कि ये सभी घुराना रजिश्न की वजह से मुझे मारे हैं। जबकि, रामगढ़ थाना में पहले सुलह हो गया है। जिसका अहमियत ये लोग नहीं दिये। इस मामले में भी पुलिस ने कांड संख्या 251/25 के तहत मामला दर्ज कर छानबीन शुरू करती है।

योग प्रतियोगिता में सफल प्रतिभागियों को किया गया सम्मानित



भुरकुंडा (आजाद सिपाही)। भुरकुंडा पेट्रोल पंप स्थित अंबेडकर स्थल के प्रांगण में चल रहे पांच दिवसीय योग प्रतियोगिता शिविर का रविवार को समापन हुआ। कार्यक्रम की शुरुआत भदानीनगर ओपी के एएसआइ मनोज मुर्मू, डॉ. भीमराव अंबेडकर की प्रतिमा पर माल्यार्पण कर किया। शिविर में मुख्य प्रशिक्षक संसाई कंचन दास के देखरेख में महिला प्रशिक्षका आस्था सिंह के द्वारा बच्चों को योग के विभिन्न प्राणायाम का प्रशिक्षण दिया गया। प्रतियोगिता के सफल प्रतिभागियों को मुख्य अतिथि एएसआइ मनोज मुर्मू, समाजसेवी गिरधारी गोप और पूर्व पंचायत समिति सदस्य रेणुका देवी द्वारा मेडल और प्रमाण-पत्र देकर सफल सम्मानित किया गया। गोल्ड मेडल प्राप्त करने में आस्था सिंह, विकास, रोशन राज, स्मृति मुंडा व खुशी, सिल्वर मेडल पाने वालों में शिवांश राज, भूमि, स्वीटी व सुमन शामिल हैं। वहीं चित्रलेखा, अनन्या, परिधि, सोनाली और मो. अनशी ने बेहतर प्रदर्शन कर ब्रांउज मेडल प्राप्त किया। शिविर को सफल बनाने में कमलनाथ सिंह, रंजीत कुमार, रामचंद्र राम, सूरज करमाली का अहम योगदान रहा।

मुख्य सचिव अलका तिवारी का स्वागत

चतरा (आजाद सिपाही)। स्थानीय परिसदन में झारखंड की मुख्य सचिव अलका तिवारी के आगमन पर उपायुक्त कीर्तिंशी जी और पुलिस अधीक्षक सुमित कुमार अग्रवाल द्वारा पुष्पगुच्छ भेंट कर उनका सादर अभिनंदन किया गया और परिसदन परिसर में जिला पुलिस बल द्वारा गाई ऑफ जनर दिया गया। इस दौरान जिले के अधिकारियों और कर्मि उपस्थित थे। आनंदकर की मुताबिक मुख्य सचिव बोध गया से रांची लौट रही थीं। इसी क्रम में चतरा में उनका अभिनंदन किया गया।

‘डुप्लीकेट’ का बोलबाला!

देश में नकली खाद्य पदार्थों, दवाइयों, खादों, कीटनाशकों, करंसी आदि की बातें तो सुनी जाती थीं, पर अब यह बीमारी नकली सिविल एवं पुलिस अधिकारियों आदि तक पहुंच गयी है और इसमें महिलाएं भी शामिल पायी जा रही हैं, जिसके मात्र 2 सप्ताह के उदाहरण दर्ज हैं : 22 अगस्त को दिल्ली के विवेक विहार इलाके में नकली सीबीआइ अधिकारी बन कर आये गैंग द्वारा एक प्रापर्टी डीलर के दफ्तर से 2.3 करोड़ रुपये की लूट के मामले में पुलिस ने एक महिला सहित 2 आरोपियों को गिरफ्तार करके उनसे 1.8 करोड़ रुपये बरामद किये। इन फर्जी अधिकारियों पर प्रापर्टी डीलर के 2 कर्मचारियों को बुरी तरह पीटने, दफ्तर में रखा कैश उठा कर ले जाने और उन्हें बंधक बना कर अलग-अलग स्थानों पर धमकाते हुए गाड़ी से उतार देने का आरोप है। 27 अगस्त को धौलपुर (राजस्थान) में सदर थाना की पुलिस ने पश्चिम बंगाल के रहने वाले सुप्रियो मुखर्जी नामक एक फर्जी पुलिस अधिकारी को गिरफ्तार किया, जो लोगों पर धौंस जमाने और टोल टैक्स से बचने के लिए पुलिस की वर्दी पहन कर घूमता और लोगों को ठगता था। उसने अपनी गाड़ी पर नीली बत्ती तथा वर्दी पर 3 स्टार भी लगा रखे थे। संदेह होने पर उसकी गाड़ी को रोक कर जब अधिकारियों ने उससे पूछताछ की तो वह स्वयं को कभी होमगार्ड और कभी एनसीजी (नेशनल कोस्ट गार्ड) का अधिकारी बताते लगा। उसके बयान में अंतर पाये जाने पर गहन पूछताछ के दौरान उसकी जालसाजी का भंडाफोड़ होने पर अधिकारियों ने उसे गिरफ्तार कर लिया। उसकी कार की तलाशी लेने पर एयरगन, कारतूस, लैपटाप तथा फर्जी आइडी कार्ड आदि बरामद हुए। 4

लखनऊ में स्वयं को आइएस अधिकारी बता कर लोगों से ठगी करके शाही जिंदगी बिताने वाले सौरभ त्रिपाठी को गिरफ्तार कर-के पुलिस ने उसके पास से 3 इलोवा कारों के अलावा नीली बत्ती लगायी हुई रेंज रोवर डिफेंडर, मर्सिडीज बेंज और टोयोटा फार्च्यूनर जैसी 6 सुपर लजरी कारें जप्त कीं।

सितंबर को लखनऊ में स्वयं को आइएस अधिकारी बता कर लोगों से ठगी करके शाही जिंदगी बिताने वाले सौरभ त्रिपाठी को गिरफ्तार करके पुलिस ने उसके पास से 3 इनोवा कारों के अलावा नीली बत्ती लगायी हुई रेंज रोवर डिफेंडर, मर्सिडीज बेंज और टोयोटा फार्च्यूनर जैसी 6 सुपर लजरी कारें जप्त कीं, जिनके दस्तावेज भी जांच के दौरान जाली पाये गये। इसके अलावा उसके पास से उत्तर प्रदेश सचिवालय में एंट्री के लिए बनाये गये फर्जी पास तथा अन्य चीजें भी बरामद की गयीं। विभिन्न सरकारी विभागों में तबादलों और ठेके दिलाने आदि के नाम पर दलाली करने वाला यह ठग 60,000 रुपये मासिक किराये के फ्लैट में रहता था। वह अपने शौक पूरे करने के लिए एक महीने में लगभग 10 लाख रुपये मासिक खर्च करता था। अधिकारियों के अनुसार सौरभ की लखनऊ, नोएडा, मऊ और बिहार में सम्पत्तियां मिली हैं तथा इसकी पत्नी भी इंजीनियर है, जो लगभग 1 लाख रुपये वेतन पाती है 5 सितंबर को रायपुर में स्वयं को क्राइम ब्रांच का सिपाही बताने वाले आशीष घोष को पुलिस ने गिरफ्तार किया है। इससे स्पष्ट है कि देश में जालसाजी करके लोगों को ठगने की बुराई किस कदर बढ़ रही है।

आरएससीजी चैलेंज फुटबॉल टूर्नामेंट में मार्टी स्पोर्टिंग ने जीता ख़िताब



जमशेदपुर (आजाद सिपाही)। सालगाजुडी फुटबॉल मैदान में रविवार को 21वें आरएससीजी चैलेंज फुटबॉल टूर्नामेंट का भव्य आयोजन किया गया। एक दिवसीय प्रतियोगिता में कुल 16 टीमों ने भाग लिया। फाइनल मुकाबला खेलबॉय और मार्टी स्पोर्टिंग के बीच खेला गया, जिसमें कड़े मुकाबले के बाद मार्टी स्पोर्टिंग को विजेता घोषित किया गया। समापन समारोह में मुख्य अतिथि के रूप में जुगसलाई विधायक मंगल कालिंदी मौजूद रहे। क्लब के सदस्यों द्वारा उन्हें गुलदस्ता भेंट कर स्वागत किया गया। फाइनल मुकाबले से पहले विधायक ने दोनों टीमों के खिलाड़ियों से परिचय प्राप्त कर टूर्नामेंट का विधिवत शुभारंभ किया। विजेता टीम को मुख्य अतिथि के हाथों नगद पुरस्कार और ट्रॉफी देकर सम्मानित किया गया। अपने संबोधन में विधायक मंगल कालिंदी ने कहा खेल युवाओं को न केवल शारीरिक रूप से मजबूत बनाता है, बल्कि टीम भावना और अनुशासन भी सिखाता है। उन्होंने ऐसे आयोजनों को ग्रामीण क्षेत्रों के युवाओं के लिए प्रेरणास्रोत बताते हुए क्लब के प्रयासों की सराहना की इस अवसर पर बड़ी संख्या में खेलप्रेमी, स्थानीय ग्रामीण और क्लब के सदस्य उपस्थित रहे। आयोजकों ने सफल आयोजन के लिए सभी प्रतिभागी टीमों और सहयोगियों का आभार प्रकट किया।

राहरगोड़ा में डेंगू, मलेरिया और टायफाइड से बचाव के लिए सामाजिक सेवा संघ ने शुरू की पहल



जमशेदपुर (आजाद सिपाही)। राहरगोड़ा क्षेत्र में डेंगू, मलेरिया और टाइफाइड जैसी गंभीर बीमारियों से लोगों को बचाने के लिए सामाजिक सेवा संघ ने स्वास्थ्य सुरक्षा अभियान की शुरुआत की है। रविवार को संघ के कार्यालय परिसर में क्षेत्रवासियों के बीच ब्लीचिंग पाउडर का वितरण किया गया। इस अवसर पर संघ के अध्यक्ष राजेश सामंत ने बताया कि बारिश के मौसम में जलजमाव और गंदगी के कारण मच्छरों की संख्या तेजी से बढ़ जाती है, जिससे डेंगू, मलेरिया और टाइफाइड जैसी बीमारियों का खतरा बना रहता है। उन्होंने बताया कि ब्लीचिंग पाउडर का उपयोग नालियों और जलजमाव वाले स्थानों में करने से कीटाणु और मच्छर पचपने से रोके जा सकते हैं राजेश सामंत ने कहा यह अभियान आगे भी जारी रहेगा और क्षेत्र के अन्य मोहल्लों में भी जागरूकता और सामग्री वितरण का कार्य किया जाएगा। उन्होंने लोगों से अपील की कि वे साफ-सफाई पर विशेष ध्यान दें और स्वास्थ्य विभाग के निर्देशों का पालन करें। क्षेत्रवासियों ने संघ की इस पहल की सराहना की और कहा कि इस तरह की जनहितकारी गतिविधियां समाज को स्वस्थ और जागरूक बनाने में मदद करती हैं। मौके पर छोटे सरदार, सताजीत डुंगडुंग,कृष्णा हेमराम, दिनेश प्रजापति,सोनु श्रीवास्तव सहित अन्य मौजूद रहे।

अभिमत

आजाद सिपाही

नरेंद्र मोदी और कार्यकर्ता निर्माण: संगठन की असली ताकत



बीएल संतोष

संगठन की शक्ति वहीं खिलती है, जहां कार्यकर्ता तपस्वी बन कर खड़े होते हैं। यही

दर्शन प्रधानमंत्री नरेंद्र मोदी की जीवन यात्रा और उनके सामाजिक - संगठनिक दृष्टिकोण का मूल मंत्र रहा है। नरेंद्र मोदी ने हमेशा कार्यकर्ताओं को संगठन का हृदय माना और उन्हें तैयार करना, प्रशिक्षित करना और सशक्त बनाना अपने प्राथमिक कार्यों में रखा। उनका मानना था कि संगठन केवल ढांचा नहीं है, बल्कि उस ढांचे में कार्यकर्ताओं की क्षमता, अनुशासन और समर्पण ही असली ताकत हैं।

नरेंद्र मोदी आरएसएस के प्रचारक बने 1970 के शुरुआती दौर में। 1977 में आपातकाल के बाद जब वे विभाग प्रचारक के रूप में एक कुशल संगठनकर्ता बन कर उभरे, तब उनकी कार्यशैली का मुख्य आधार कार्यकर्ता निर्माण रहा। 1980 के दशक में गुजरात में संगठन का विस्तार बहुत सीमित था। उस समय किसी एक तालुका में शाखा स्थापित करना भी बड़ी उपलब्धि मानी जाती थी, लेकिन युवा नरेंद्र मोदी की दृष्टि अलग थी।

उनका मानना था – हर गांव में शाखा होनी चाहिए। इसके लिए वह हर शाखा की जिम्मेदारी एक कार्यकर्ता को देते और समय-समय पर उसकी प्रगति की जानकारी लेते। कौन मुख्य शिक्षक है, क्या गतिविधियां हुईं, कौन शाखा में अनुपस्थित रहा और क्यों–इन सब विवरणों पर बारीकी से ध्यान रखा जाता।

संघ के 60 वर्ष पूरे होने पर 1985 में कर्णावती (अहमदाबाद) में एक विशाल शिविर का आयोजन हुआ। शिविर में



नरेंद्र मोदी का दृष्टिकोण स्पष्ट था – संगठन की असली ताकत कार्यकर्ताओं में है। अनुशासन, समर्पण और सेवा की भावना से भरे ऐसे कार्यकर्ता किसी भी परिस्थिति में राष्ट्रहित को सर्वोपरि मानते हैं। यही कारण है कि आज संगठन केवल राजनीतिक शक्ति नहीं, बल्कि एक जीवंत सांस्कृतिक चेतना बन चुका है।

लगभग 5000 कार्यकर्ताओं की उपस्थिति रही। शिविर की पूर्व तैयारी में मोदी गांव-गांव जाकर युवाओं से संपर्क करते और उन्हें गणवेश खरीदने हेतु प्रेरित करते। परिणामस्वरूप, सैकड़ों नये युवा न केवल शिविर में पहुंचे, बल्कि संगठन से स्थायी रूप से जुड़ भी गये। इसने गुजरात संघ में एक नयी ऊर्जा डालने का काम किया, और बड़ी संख्या में कार्यकर्ताओं के निर्माण की भी शुरुआत हुई।

मोदी कार्यकर्ताओं को योजनाबद्ध और व्यवस्थित रूप से काम करना सिखाते थे। उदाहरण के लिए 1980 के दशक की शुरुआत में राजकोट के पीडी मालवीय कॉलेज में आयोजित संघ शिक्षा वर्ग में भाग लेने वाले कार्यकर्ता अभी भी याद करते हैं कि उन्होंने स्थानीय लोगों से सर्वे कर संगठन की छवि समझने और परिणामों को सांख्यिकीय विधियों के

माध्यम से प्रस्तुत करने का नया प्रयोग कराया। यह केवल सीख ही नहीं, बल्कि संगठन को मजबूत बनाने के लिए आधुनिक तरीकों और योजनाबद्ध सोच का संदेश भी था।

नरेंद्र मोदी कार्यकर्ताओं को आचरण और शिष्टाचार के व्यावहारिक उदाहरणों से प्रेरित करते थे। छोटी आदतें, जैसे सुव्यवस्थित रहना, दरवाजा खटखटा कर प्रवेश करना, घरवालों का आत्मीयता से कुशल-क्षेम पूछना – यह सब उन्हें जिम्मेदार और सम्मानित कार्यकर्ता बनाते थे। उनके प्रशिक्षण से कार्यकर्ता न केवल संगठन के सदस्य बने, बल्कि समाज में आदर्श प्रतिनिधि भी बने। नरेंद्र मोदी कठिन परिस्थितियों एवं दुर्भाग्यपूर्ण घटनाओं के समय कार्यकर्ताओं और उनके परिवारों को व्यक्तिगत नैतिक सहयोग दिया करते थे, जिसे कई कार्यकर्ता आज भी कृतज्ञता

के साथ याद करते हैं।

1987 में भाजपा गुजरात के संगठन मंत्री बनकर उन्होंने यही कार्यकर्ता निर्माण राजनीतिक क्षेत्र के कार्यकर्ताओं के लिए भी करने शुरू किया। 1980 के दशक में गुजरात भाजपा के संगठन पर्व के माध्यम से हजारों नये कार्यकर्ता संगठन से जुड़े।

अनुशासन और जवाबदेही मोदी की कार्यशैली का मूल था। उन्होंने कार्यकर्ताओं को सबक दिया कि अनुशासन, समर्पण और जवाबदेही संगठन की मजबूती की नींव हैं। वे खुद बैठकों में एक मिनट भी देर नहीं करते थे और अगर कोई देर से आता, तो उन्हें बाहर रह कर बैठक में भाग लेने को कहते थे।

मोदी ने संगठन में सामाजिक संतुलन और चुनावी रणनीति दोनों में नयी दिशा दी। पदाधिकारियों के चयन में सामाजिक

कोल्हान की खबरें

गेंगाड़ा में प्रस्तावित पांच सौ करोड़ के अंतरराष्ट्रीय क्रिकेट स्टेडियम का विधायक ने किया स्थल निरीक्षण

आजाद सिपाही संवाददाता

पटमदा। पूर्वी सिंहभूम जिले के पटमदा प्रखंड स्थित गेंगाड़ा गांव में प्रस्तावित 500 करोड़ की लागत से बनने वाले अंतरराष्ट्रीय क्रिकेट स्टेडियम के लिए रविवार को विधायक मंगल कालिंदी और जेएससीए सचिव सौरभ तिवारी ने स्थानीय प्रशासन के साथ मिलकर 49.50 एकड़ भूमि का निरीक्षण किया। रविवार को निरीक्षण के दौरान पटमदा सीओ डॉ. राजेन्द्र कुमार दास, थाना प्रभारी, सीआई, अमीन सहित जेएससीए के अधिकारी एवं स्थानीय जगप्रतिनिधि उपस्थित रहे। मौके



पर भूमि को नक्शे में चिन्हित करते हुए स्टेडियम निर्माण की प्रक्रिया को आगे बढ़ाने की दिशा में प्रशासन द्वारा सकारात्मक कार्रवाई की जा रही है।विधायक मंगल कालिंदी ने कहा स्टेडियम क्षेत्र के विकास और युवाओं के लिए बड़ी उपलब्धि है।श्री कालिंदी ने राज्य सरकार से हरसंभव सहयोग का

नीमडीह में अवैध महुआ शराब के खिलाफ पुलिस का विशेष अभियान, तीन भटिढ़यां ध्वस्त

नीमडीह (आजाद सिपाही)।

आगामी दुर्गा पूजा को देखते हुए नीमडीह पुलिस ने अवैध शराब के खिलाफ विशेष अभियान चलाते हुए ग्राम जुगिलोग के पास स्थित तीन महुआ शराब भट्टियों को ध्वस्त किया। मौके



पर करीब 300 किलो जावा महुवा को नष्ट किया गया। थाना प्रभारी संतन तिवारी ने बताया अवैध भट्टी संचालकों की पहचान कर उनके खिलाफ कानूनी कार्रवाई की जाएगी। पूर्व से चिह्नित आरोपियों पर भी निरोधात्मक कदम उठाए जा रहे हैं। पुलिस के अनुसार त्योहार के दौरान शांति व्यवस्था बनाए रखने के लिए अवैध शराब पर नजर रखी जा रही है। इस कार्रवाई से क्षेत्र में जागरूकता बढ़ने और अवैध कारोबार पर रोक की उम्मीद है।

ईचागढ़ में शराब के साथ युवक गिरफ्तार

ईचागढ़ (आजाद सिपाही)।

सरायकेला पुलिस अधीक्षक मुकेश कुमार लुणायत को मिली गुप्त सूचना के आधार पर ईचागढ़ थाना क्षेत्र के रुमरी गांव में अवैध शराब तस्करी के खिलाफ एंटी क्राइम वॉकिंग अभियान चलाया गया।अभियान में स्कूटी सवार बुधराम महाली को रोका गया, जिसकी तलाशी में मैकडॉवेल और आईकोनिक ड्राइट ब्रांड की 180 एमएल और 375 एमएल की कई बोतल अंग्रेजी शराब बरामद की गई।मौके पर आरोपी को गिरफ्तार न्यायिक हिरासत में भेज दिया गया। इस कार्रवाई से क्षेत्र में अवैध शराब तस्करी पर रोक लगाने में मदद मिलेगी।छापामारी दल में थाना प्रभारी विक्रमादित्य पांडेय, हवलदार राजेश कुमार और चौकीदार टाकुर दास तांती शामिल रहे।



भाजपा ओबीसी मोर्चा ने सीपी राधाकृष्णन के उप राष्ट्रपति बनने पर मनाया जश्न



जमशेदपुर (आजाद सिपाही)। भाजपा जमशेदपुर महानगर ओबीसी मोर्चा ने सीपी राधाकृष्णन देश का 15वां उपराष्ट्रपति निर्वाचित होने पर साकची बड़ा गोलचक्कर पर लड्डू का वितरण किया और आतिशबाजी कर उत्सव मनाया। कार्यक्रम का नेतृत्व ओबीसी मोर्चा के अध्यक्ष सागर राय ने की। इस अवसर पर भाजपा महानगर अध्यक्ष सुधांशु ओझा ने प्रधानमंत्री मोदी, भाजपा अध्यक्ष जेपी नड्डा व केंद्रीय नेतृत्व का आभार जताते हुए इसे लोकतंत्र और ओबीसी समाज की जीत बताया। सागर राय ने कहा राधाकृष्णन का चयन ओबीसी समाज के सम्मान के प्रतीक है।मौके पर चिंटू सिंह,बलबीर मंडल,राजकुमार शाह,महेंद्र प्रसाद,राज कमल यादव,विपिन यादव सहित कई भाजपा कार्यकर्ता मौजूद रहे।

मनोहरपुर में कोल लको बोदरा की जयंती 19 को

गुवा (आजाद सिपाही)। आदिवासी हो समाज महासभा, प्रखंड समिति, मनोहरपुर, गोइलकरा एवं सोनुवा के तत्वावधान में लोगों के सुख, स्वास्थ्य और उज्ज्वल जीवन की मंगलकामना हेतु आगामी 19 सितम्बर को मनोहरपुर घाघरा फुटबॉल मैदान में आदिवासी हो समाज के गौरव, हो भाषा-बहारड चिति लिपि के अमर जनक, गुरु कोल लको बोदरा जी की जयंती मनाया जायेगा। इस भव्य समारोह में मुख्य अतिथि के रूप दर्जनो गणमान्य व्यक्ति उपस्थित रहेंगे। इस अवसर पर भाषा-लिपि के संवर्द्धन एवं संरक्षण पर सार्थक विमर्श तथा मनमोहक सांस्कृतिक प्रस्तुतियां आयोजित की जायेगी।

हिंदी दिवस पर वरिष्ठ अधिवक्ता राजेश शुक्ल सम्मानित



चाईबासा (आजाद सिपाही)। हिंदी दिवस के अवसर पर झारखंड स्टेट बार काउंसिल के वाइस चेयरमैन और वरिष्ठ अधिवक्ता राजेश कुमार शुक्ल को कोल्हान के प्रमुख अधिवक्ताओं द्वारा सम्मानित किया गया।रविवार को कार्यक्रम का नेतृत्व अनिल कुमार महतो और रामेश्वर प्रसाद ने की। अधिवक्ताओं ने कानूनी क्षेत्र में हिंदी के उन्नयन में श्री शुक्ल के योगदान की सराहना की। श्री शुक्ल ने कहा हिंदी हमारी राष्ट्र भाषा है और न्यायालयों में इसकी भूमिका लगातार बढ़ रही है। सभी को इसके प्रचार-प्रसार में सहयोग करना चाहिए।

पोटका विधायक संजीव सरदार ने नि:शुल्क कोचिंग सेंटर सह पुस्तकालय का किया उद्घाटन



जमशेदपुर (आजद सिपाही)। पोटका विधानसभा क्षेत्र के जानमडीह पंचायत स्थित सांस्कृतिक भवन में पोटका विधायक संजीव सरदार के द्वारा जायरा उंबुल नि:शुल्क कोचिंग सह पुस्तकालय का उद्घाटन किया गया। इस पहल का उद्देश्य ग्रामीण छात्रों को गुणवत्तापूर्ण शिक्षा और प्रतियोगी परीक्षाओं की तैयारी के लिए संसाधन उपलब्ध कराना है।रविवार को उद्घाटन के दौरान बड़ी संख्या में ग्रामीण,जनप्रतिनिधि व पंचायत समिति सदस्य रघुनाथ सरदार एवं ग्राम प्रधान बुगनु सरदार सहित गणमान्य लोग उपस्थित रहे।मौके पर विधायक संजीव सरदार ने कोचिंग केंद्र की सराहना करते हुए कहा यह पहल ग्रामीण शिक्षा को नई दिशा देगी। उन्होंने घोषणा की लाइब्रेरी संचालन हेतु वे हर माह अपने वेतन से 10,000 रुपए सहयोग देंगे। साथ ही विधायक ने बैंच-डेस्क, कंप्यूटर एवं अन्य शैक्षणिक संसाधनों की व्यवस्था कराने का भी आश्वासन दिया।ताकि नि:शुल्क कोचिंग सेंटर में गांव के स्नातक युवा स्वयंसेवक शिक्षक के रूप में कक्षा 1 से 11 तक के बच्चों को पढ़ा सके। वहीं शिक्षित बेरोजगार युवा प्रतियोगी परीक्षाओं की तैयारी भी यहीं से कर सकेंगे। विधायक श्री सरदार ने कहा शिक्षा केवल डिग्री तक सीमित नहीं, बल्कि यह जीवन का मार्गदर्शक भी है, जो समाज में बदलाव और विकास की नींव रखती है। विधायक के प्रयास को ग्रामीणों ने जमकर सराहा और विधायक के सहयोग को ऐतिहासिक कदम बताया। इस अवसर पर दिनेश चंद्र सरदार, मधु सरदार, बिहारी लाल सरदार, मंगला सरदार, जीतेन सरदार, मनोरंजन सरदार, कमल सरदार, सबिलाल सरदार, राजेन सरदार, राजू सरदार एवं बिजन सरदार समेत कई स्थानीय लोग उपस्थित रहे।

रोटरी डिस्ट्रिक्ट 3250 का लिटरेसी सेमिनार संपन्न



जमशेदपुर (आजद सिपाही)। रोटरी डिस्ट्रिक्ट 3250 का लिटरेसी सेमिनार का आयोजन किया गया। रविवार को जमशेदपुर के रोटरी क्लबों और रोटरी क्लब ऑफ चाईबासा के संयुक्त प्रयास से आयोजित सेमिनार का उद्घाटन डिस्ट्रिक्ट गवर्नर रोटेरियन नम्रता सहित कई वरिष्ठ रोटेरियनों ने दीप प्रज्जलित कर किया। सेमिनार में साक्षरता और डिजिटल शिक्षा पर केंद्रित विचार प्रस्तुत किए गए। डीजी नम्रता ने वर्ष 2030 तक पूर्ण साक्षरता के लक्ष्य को रोटरी का संकल्प बताया। पीडीजी अंशुमन बनर्जी, पीडीजी शशि, पीडीजी राकेश व पीडीजी डॉ. आर .भरत ने डिजिटल, प्रौढ़ और तकनीकी शिक्षा की दिशा में रोटरी की भूमिका पर प्रकाश डाला।केरल पब्लिक स्कूल के छात्रों द्वारा नुक्कड़ नाटक के माध्यम से शिक्षा के महत्व को प्रभावशाली ढंग से प्रस्तुत किया गया। कार्यक्रम का सफल संचालन व समन्वय सेमिनार चेयर रोटेरियन श्वेता चांद के नेतृत्व में किया गया। कार्यक्रम पैनल चर्चा, प्रश्नोत्तर सत्र और धन्यवाद ज्ञापन के साथ संपन्न किया गया।

अरुण कुमार चौबे हैं पर खाद नसीब नहीं हो रहा है।
कांडी (आजाद सिपाही)। प्रखंड शनिवार को किसानों का और क्षेत्र में बीते कई दिनों से हुई भारी मजक उड़ाया : प्रखंड क्षेत्र

खाद लॉलीपॉप देकर अपने चहेते को खाद दे दिया गया। अब ऐसा उनके द्वारा क्यों किया गया यह

आजाद सिपाही के सवाददाता ने ग्राहक बनकर दुकान संचालक को फोन किया तो तीन बजे भोर में बुलाया

हद तो तब हो गयी जब आजाद सिपाही के संवाददाता ने शाहक बनकर दुकान संचालन से संपर्क किया। उन्हें बतौर ग्राहक भोर के 03 बजे बुलाया गया और रात के 03 बजे से लेकर समाचार लिखे जाने तक दुकान के पास लोगों की भीड़ लगी रही, परंतु किसानों का अभिजात उद्देश्य हुए प्रति किसान 10 किलो का यूरिया खाद दिया गया और यह बताया गया कि खाद की बोरी कम आया है। परंतु सवाल यह उठता है कि खाद की बोरी कम थी तो किसानों को बेवकफ क्यों बुलाया गया था। आजाद सिपाही के प्रतिनिधि के साथ अन्य कई किसान भी बैठे रहे। अब सोचीनीय विषय यह है की जब किसानों को बुलाया गया था तो उन्हें दस किलो खाद ही क्यों नहीं दिया गया। उन्हें बार-बार खाद आवासन दिया गया कि क्यों लोगों को अब खाद मिलेगा, अब खाद मिलेगा और वहीं उसी दुकान पर दुकान के संचालक के चहेते बासी-लोगों को बासी-बासी से खाद दिया जाने लगा और बाकी लोग जो गरीब किसान थे। वह बैठकर खाद मिलने का राह देखते रहे, परंतु इस बात का असर उस दुकान के संचालक राजेश शुक्ला पर तनिक भी नहीं आया। वह बार-बार यही कहते रहे कि हम क्या करें, हमारे पास कम खाद उपलब्ध है। अब ताजुब की बात यह है कि जब उनके पास कम खाद मात्रा में खाद उपलब्ध थी तो वह किसानों को पूरे दिन क्यों बैठाये रहे। बार-बार यही कहते रहे की थोड़ी देर बाद आप लोगों को मिलेगी।

आजाद सिपाही संवाददाता

रंका। रंका प्रखंड अर्थात कटवा पंचायत के ग्राम करी में आदि कर्म योगी कार्यक्रम के तहत शुक्रवार को आयोजित कार्यक्रम में अनुसूचित जनजाति के लिए संचालित कल्याणकारी योजनाओं की जानकारी उपस्थित ग्रामीणों को दिया गया। इस कार्यक्रम के लिए प्रखंड के 18 अनुसूचित जनजाति गांवों का चयन किया गया है। इस अवसर पर प्रखंड पंचायतीराज पदाधिकारी दिनेश कुमार ने संबोधित करते हुए कहा कि जिन गांवों में अंदर सिपाही आबादी

फुले किशोरी योजना, मुख्यमंत्री रोजगार सृजन योजना आदि के बारे में विस्तृत जानकारी दी और लाभ देने हेतु जागरूक बनने व साह दौ। उन्होंने जनवितरण प्रणाली विक्रेता, विद्यालय शिक्षक स्वास्थ्य कर्मियों को ईमानदार पूर्वक अपना काम करने व अपील की।

इस मौके पर एएनएस जलसहिया, स्वास्थ्य सहिय जनवितरण प्रणाली विक्रेता विद्यालय के शिक्षक सहित काफ संख्या में महिला पुरुष ग्रामी जंटा उपस्थित थे।

गुमला में भाजपाइयों ने अर्जन मंडा का किया स्वागत



हजारों की संख्या में ओबीसी समाज के लोग शामिल होकर सरकार को अपनी ताकत का एहसास करायेंगे। आयोजकों ने बताया कि यह महाजुटान ऐतिहासिक होगा और ओबीसी समाज की एकता का प्रतीक बनेगा। सभा के अंत में सभी ने मिलकर संकल्प लिया कि ओबीसी आरक्षण बहाली तक आंदोलन जारी रहेगा।

गुमला। रांची से रायपुर जाने के दौरान राज्य के पूर्व मुख्यमंत्री अर्जुन गुमला राँचावा की सुबह 10 बजे गुमला पहुंचे। गुमला के टावर चौक पर जिला भाजपा के कार्यकर्ताओं ने अर्जुन गुंडा का स्वागत किया। पूर्व मुख्यमंत्री ने गुमला के टावर चौक पर चाय पी और कार्यकर्ताओं से बातचीत की। पत्रकारों के सवाल का जवाब देते हुए पूर्व मुख्यमंत्री ने राज्य की हालात पर चिंता व्यक्त करते हुए कहा कि जिस प्रतिकल्पना के साथ झारखंड का गठन हुआ था, उस प्रतिकल्पना से दिशा भटक गया है। सोरेन को मिला है तो झारखंड के हित में काम करे। यहां के लोग अपने घर में शरणार्थी महसूस कर रहे हैं। यूपीए गठबंधन के शासन काल में प्रशासन बेलेगाम हो गया है। गुमला में स्वागत करने वाले पार्टी कार्यकर्ताओं में पूर्व जिला अध्यक्ष अनूप चंद्र अधिकारी, युवा अध्यक्ष संदीप प्रसाद, किसान मोर्चा के प्रमंडल अध्यक्ष पद्मिकारी मंगल सिंह, भोगला, राँचाधाम कुशवाहा, बालकेश्वर सिंह, दिनेश्वर साहू, सूरजदेव सिंह, सत्यनारायण पटेल, कोशलेन्दु जमुआ, श्याम गुता आदि शामिल थे।

साकार चलाने का अवसर हेमंत सोरेन को मिला है तो झारखंड के हित में काम करे। वहाँ के लोग अपने घर में शरणार्थी महसूस कर रहे हैं। यूपीए गठबंधन के शासन काल में शासन बेलगाम हो गया है। गुमाला में स्वागत करने वाले पार्टी कार्यकर्ताओं में पूर्व जिला अध्यक्ष अनूप चंद्र अधिकारी, युवा अध्यक्ष संदीप प्रसाद, किसान मोर्चा के प्रभंडलीय प्रदाधिकारी मंगल सिंह, भोमटला, राधेश्याम कुशवाहा, बालकेश्वर सिंह, दिनेश्वर साहू, सूरजदेव सिंह, सत्यनारायण पटेल, आशिषदेव जमुआर, श्याम गुप्ता कोई शामिल थे।

वृंदा नायक टोली में किसान का घर गिरा, मुआवजे की मांग

एआइसीसी पर्यवेक्षक और कार्यकारी अध्यक्ष ने मीडिया चेरमैन के कार्यों को सराहा

16 सितंबर 2025 को गुमला उपखण्ड के हिंडालको द्वारा काराये कोष कायों की जांच के लिए मांग-पत्र देने, वीर जतरा टाना भगत क गृह प्रखंड बिशुनपुर से 23 सितंबर 2025 को उपरोक्त मांगों को लेकर काराये रैसत मजदूरों द्वारा आंदोलन शुरू करने के अलावे माईस क्षेत्र में संगठन का विस्तार के लिए कई निर्णय लिए गये हैं। बैठक में आदित्य सिंह, रतिया उरांव, रामलाल असु, बसंत बड़ाईक, महावीर उरांव, पदपे मुंडा, बली भगत, सुंदेद खरवार, सुकरा उरांव मुख्य रूप से उपस्थित थे।

मुमला। सदर थाना क्षेत्र के बुन्दा पंचायत के गांव वृन्दा नायक टोली निवासी मूसा उरांव का घर रविवार की सुबह गिरकर ध्वस्त हो गया घटना की सूचना पर बुन्दा पंचायत की मुखिया सत्यवती देवी समाज सेवी बसंत लोहरा रविवार दिन के 2 बजे मूसा के घर पहुंचे और प्राकृतिक आपदा राहत कोष

से लाभ दिलाने का आशवासन दिया। मूसा ने बताया वह गरीब परिवार से है किसी तरह मजदूरी व खेती बाड़ी कर परिवार का पालन पोषण करता है। घर गिरने से परिवार के समक्ष विकट समस्या उत्पन्न हो गई है मौके पर ग्राम प्रधान महादेव बड़इक्क, प्रासकल तिकी सहित अन्य ग्रामीण ग्रामीण उपस्थित थे।

गुमला। अखिल भारतीय कांग्रेस कमेटी (एआईसीसी) के संतान सुजन अभियान के तहत जिले में 5 से 11 सितंबर तक सभी 12 प्रखंडों में आयोजित बैठकों व जिला अध्यक्ष चयन के लेकर रायशुमारी कार्यक्रम सफलतापूर्वक सम्पन्न हुआ। इन कार्यक्रमों में बेहतर सुनिश्चय और सक्रिय सहभागिता प्रमुखताओं के लिए एआईसीसी द्वारा नियुक्त पर्यवेक्षक ने गुमला जिला कांग्रेस के मीडिया चैयरमैन सह प्रवक्ता आरिफ हुसैन अख्तर की भूमिका की सराहना की। पर्यवेक्षक ने कहा कि आरिफ हुसैन अख्तर ने मीडिया प्रबंधन से लेकर संगठनात्मक गतिविधियों में सक्रिय भूमिका निभायी है। पर्यवेक्षक ने उन्हें पार्टी का मजबूत स्तंभ बताते हुए पीठ



सुनिश्चित करने और आम जनता से सीधा जुड़ाव बनाने की आवश्यकता है। पार्टी पादधिकारियों ने भी आवश्यकता कि संगठन सृजन अभियान के जरिए कांग्रेस जिले में और मजबूत होगी तथा जनता की आवाज को मजबूती से उठाने का कार्य जारी रहेगा। सर्फ पर्यवेक्षण ही नहीं, बल्कि झारखंड प्रदेश कांग्रेस के कार्यकारी अध्यक्ष ने भी प्रवक्ता के कार्यों की प्रशंसा की। उन्होंने कहा कि आरिफ हुसैन अख्तर ने जिले में संगठन सृजन अभियान को जन-जन तक पहुंचाने में अहम भूमिका निभाई है। मीडिया के माध्यम से उन्होंने कांग्रेस की नीतियों और कार्यक्रमों को सशक्त तरीके से प्रस्तुत किया है। ऐसे कर्मठ और निष्ठावान कार्यकर्ता संगठन की रीढ़ की हड्डी साबित होते हैं।

जड़ी-बूटी रिसर्च एवं आयुर्वेदिक संस्थान में मनाया गया विश्व हिंदी दिवस

गुमला। जिले के गुमला प्रखंड के गुमला पंचायत के भलदम चट्टी स्थिति जड़ी बूटी रिसर्च एवं आयुर्वेदिक संस्थान के कार्यालय में विश्व हिंदी दिवस मनाया गया। कार्यक्रम का संचालन संस्थान के निदेशक राकेश सिंह ने किया जिसमें दर्जनों गणमान्य लोग उपस्थित थे। इस हिंदी दिवस पर आयोजित करते हुए समाजिक कार्यकर्ता अरुण किशोर पंडा ने कहा कि हिंदी हमारे देश की आन, भाषा और शान है जो देश की सबसे समृद्ध और व्यापक रूप में बोली जाने वाली भाषाओं में से


एक है। यह न केवल संवाद का माध्यम है, बल्कि हमारी संस्कृति, परंपरा और भावनाओं का अभिव्यक्ति का भी प्रमुख साधन है। हिंदी न केवल हमारी सांस्कृतिक पहचान है, बल्कि यह देश की एकता, अखंडता और भावनात्मक एकजुटता का प्रतीक है। यह वह भाषा है जिसने सशक्त माध्यम के माध्यम से सत्ता के अंधाधुनक आंदोलन के दौरान हमें एक सूत्र में बांधा और आज भी देश के कोने-कोने में

संवाद का सेतु बनी हुई है जिस
हमारी हिन्दी भाषा को संजोए
रखने की जरूरत है। के भगत न
कहा कि हिंदी भाषा को शिक्षा,
विज्ञान, तकनीकी, प्रशासन और
रोजगार के क्षेत्रों में भी आगे
बढ़ाना है, हिंदी भाषा के संरक्षण,
संवर्धन और समृद्धि के लिए हमें
निरंतर प्रयासरत रहना है। साथ ही
हिंदी को जन जन की भाषा बनाने
की दिशा में हम सभी को अपनी
अहम भूमिका निभाना है।

घाघरा (आजाद सिपाही)
झारखंड नवनिर्माण दल और
भ्रष्टाचार विरोधी मंच घाघरा के बैनर
तले घाघरा ब्लॉक में चरम पर पहुँची
भ्रष्टाचार के विरुद्ध तथा घाघरा बैंक
ऑफ इंडिया में खाता धाकों को हो
लेख परेशानी का निदान निकालने को
लेकर आगामी 16 सितंबर को
घाघरा ब्लॉक मुख्यालय में होनेवाली
धरना कार्यक्रम को जितिया त्रौहार
के कारण अगे बढ़ाकर आगामी 25
सितंबर 2025 कर द गयी है। इस
आशय की जानकारी देते हुए
झारखंड नव निर्माण दल के घाघरा
प्रखंड प्रभारी बसंत बड़ाइक ने
बताया कि भ्रष्टाचार के विरुद्ध
आगामी 25 सितंबर दिन गुरुवार को
घाघरा ब्लॉक के पास दिन के 11
बजे से कार्यक्रम आयोजित की गई
है, जिसमें घाघरा प्रखंड क्षेत्र के
लोगों में अपनी-अपनी समस्याओं
को लेकर सैकड़ों की संख्या में भाग
लेने की अपील भी किया।

कांबैट कुश्ती के विजेता खिलाड़ियों का एसपी ने बढ़ाया उत्साह, उपलब्धियों की ली जानकारी

गुमला। उत्तर प्रदेश के गोरखपुर से विजेता हो कर लौटे कांस्टेबल कुशती के खिलाड़ियों को समाहरणालय स्थित पुलिस अधीक्षक कार्यालय में पुलिस अधीक्षक हरीश बिन जामा ने स्वागत किया। फूल माला एवं मिठाई खिलाकर पुलिस अधीक्षक ने खिलाड़ियों का उत्साह वर्धन किया और सभी खिलाड़ियों से गोरखपुर के कुशती की उपलब्धियों की जानकारी ली। साथ ही उन्होंने कहा कि पढ़ाई के साथ-साथ खेल जीवन का एक अभिन्न अंग है। यह गुमला जिला के लिए गर्व की बात है। विजेता खिलाड़ियों में स्वर्ण पदक नीरज खंडो, रोशन साहू, अरिब अब्दीन, अनामिका




उपस्थित थे। इस मौके पर स्पोर्ट्स एक्‌डमी के निर्देशक सैयद जुनु रैन ने कहा खेल के माध्यम से हमारे खिलाड़ी सरकार के विभिन्न संस्थाओं जैसे आर्मी, वायु सेना एवं झारखंड पुलिस में अपनी सेवाएं दे रहे हैं।

रांची। राष्ट्रीय खेल दिवस सह
हॉकी के जादूगर मेजर ध्यानचंद
के जन्म दिवस के अवसर पर
हॉकी सिमडेगा एवम जिला
खेलकूद विभाग सिमडेगा के
संयुक्त तत्वाधान में सिमडेगा के
विद्यार्थक भूषण बड़ा के आर्थिक
सहयोग और जय टेंट सिमडेगा के
सहयोग से 29 अप्रैल से 14
सितंबर 2025 तक एस्ट्रोटेर्फ
हॉकी स्टेडियम सिमडेगा में
आयोजित 20वीं मेजर ध्यानचंद
सिमडेगा जिला स्तरीय सीनियर
पुरुष और महिला
चैंपियनशिप 2025 में महिला वर्ग
में सीओए रोज विजेता, सीओए

ईस्ट विन उपविजेता और मिनी शक्ति नारी टीम तृतीय स्थान प्राप्त की जबकि पुरुष वर्ग में सीओइ सिमडेगा विजेता, लिटिल टाइनर उपविजेता और एसटीसी सिमडेगा तृतीय स्थान प्राप्त की।

प्रतियोगिता के 17 वे दिन महिला वर्ग का फाइनल मैच सीओइ रोज बनाम ईस्ट विन के बीच खेला गया जिसमें सीओइ रोज टीम 4-0 गोल से जीतकर विजेता बनी। जबकि तीसरे और चौथे स्थान के लिए मिनी शक्ति नारी टीम और लोबोर्डो के बीच खेला गया जिसमें मिनी शक्ति नारी टीम 4-0 गोल से जीत कर हासिल तृतीय स्थान प्राप्त की।



कुल्लू, विनीत दोप्पो, अर्पण बड़ा,
शिफा को दिया गया जबकि
इमजिंग प्लेयर ऑफ द टूर्नामेंट
इभा अंजली डुंगडुंग को दिया
गया। 29 अगस्त से 14 सितंबर
कुल 17 दिनों तक चले इस
प्रतियोगिता में सिमडेगा जिला के
पुरुष वर्ग में 32 और महिला वर्ग

में 16 कुल 48 टीमों ने भाग लिया।
प्रतियोगिता में कुल 88 मैच खेले गए। जिनमे महिला वर्ग में 24 लीग मैच सहित कुल 32 मैच तथा पुरुष वर्ग में 48 लीग मैच सहित कुल 56 मैच खेले गए। प्रतियोगिता के महिला वर्ग के 32 मैच में 119 गोल एवं पुरुष वर्ग के 56 मैच में 268गोल कुल 387 गोल हुए। रिविचर को फाइनल के दिन मुख्य रूप से विधायक सिमडेगा भूषण बड़ा, निदेशक खेल जामुवार और युवा कार्य विभाग शेखर जाधुवार, ध्यानचंद अवाडी सम्मान प्राप्त भारतीय महिला हॉकी टीम की पूर्व कप्तान सुमराय टेटे,

खेल विभाग के समन्वयक श्री देवेन्द्र सिंह, मणिकांत जी, जिला खेल प्रशिक्षकारी मनोज कुमार, कोच सुधीर गोला, सुशीला लालड़ा, सुधीर तिवारी, साधु मलुवा, सिनोबेस्टर बघवार सहित काफी काफी संख्या में खेल प्रेमी उपस्थित थे। पुरस्कार वितरण कार्यक्रम के मुख्य अतिथि पुलिस अधीक्षक सिमडेगा एम अर्शी सपरियाव मैदान में बैठकर खेल का आनंद लिए और खिलाड़ियों को अपना आशीर्वाद देते हुए कहा कि आज का मैच देखकर मुझे लगा इस आयोजन का स्तर राष्ट्रीय स्तर का था यहां के खिलाड़ियों में हर पोजीशन में

प्रतिभाशाली है। आयोजन को सफल बनाने में हॉकी सिमडेगा के अध्यक्ष मनोज कोनबेगी, पंखरासियस टोपो, कमलेश्वर मुंझी, बसंत बरा, राहुल शंकर, कानुल भेंगरा, करिष्मा परवार, रोहित बेसरा, फ्लेबियस तिकी, सुजीत एक्का, वेद प्रकाश, कोच तारिणी कुमारी, एक्शन कोडों, तिमिंग तिंगा, नेहा कुमारी, मनीषा एक्का, अनिसा कुल्लु, बेरतीला केरकेट्टा, जॉनशन लकड़ा, सुशीला कुजूर, ममसुख सुवीन, सहाित हॉकी सिमडेगा के समस्त पदाधिकारियों के साथ सदर अस्पताल की मेडिकल टीम भी अपना पूरा सहयोग कर रही है।





महुदा फुटबॉल कप : फाइनल में लोहपट्टी को 2-0 से हराकर बेरमो एमएसी क्लब बना चैंपियन

खेल युवा शक्ति को निखारने का सबसे प्रभावी माध्यम: चंद्रप्रकाश

आजाद सिपाही संवाददाता

महुदा। प्रगति संघ के तत्वावधान में आयोजित महुदा फुटबॉल कप का रविवार को समापन हुआ। महुदा स्थित रेलवे ग्राउंड पर दो दिवसीय नॉकआउट टूर्नामेंट में कुल 16 टीमों ने भागीदारी निभाई। फाइनल मुकाबले में एमएससी क्लब बेरमो ने बाबा 11 क्लब लोहपट्टी को 2-0 से हराकर विजेता ट्रॉफी अपने नाम किया। इस टूर्नामेंट में बतौर मुख्य अतिथि के रूप में गिरिडीह के सांसद चंद्रप्रकाश चौधरी उपस्थित रहे। जिनका भव्य स्वागत प्रगति संघ



विजेता टीम के पुरस्कृत करते सांसद चंद्र प्रकाश चौधरी।

महुदा के पूर्व जीप सदस्य संतोष महतो एवं रवि वर्मा आदि ने किया। इस अवसर पर सांसद ने कहा कि खेल युवा शक्ति को निखारने का सबसे प्रभावी माध्यम है। ऐसे आयोजनों से न केवल

खिलाड़ियों की प्रतिभा को मंच मिलता है, बल्कि उनमें अनुशासन, नेतृत्व और टीम भावना भी विकसित होती है। महुदा फुटबॉल कप जैसे टूर्नामेंट युवाओं को गलत दिशा में जाने से

रोकने का सकारात्मक जरिया हैं। प्रगति संघ महुदा को इस सराहनीय प्रयास के लिए बधाई देता हूं और आशा करता हूं कि भविष्य में भी ऐसे आयोजन लगातार होते रहेंगे। खिलाड़ियों ने जिस उत्साह और खेल भावना के साथ प्रदर्शन किया, वह पूरे क्षेत्र के लिए गर्व का फल है। फाइनल मैच के फर्स्ट हाफ में सुनील हरि ने पहला और विजय हरी ने दूसरा गोल दागकर टीम को बढ़त दिलाई और अंततः एमएससी क्लब बेरमो को 2-0 से विजयी बना दिया। जबकि प्रतियोगिता में निर्णायक की

जिम्मेदारी मेहंदी हसन, सनाउल्ला अंसारी और रियाज अंसारी ने निभाई, जिनकी निष्पक्षता और पारदर्शिता ने खेल को निष्कलंक और रोमांचक बनाए रखा। पुरस्कार विजेता मैम ऑफ द मैच सुनील हरि, मैम ऑफ द सीरीज आकाश एवं सर्वश्रेष्ठ गोलकीपर संजय रवि दास को मिला। इस मौके पर सांसद प्रतिनिधि सुभाष राय, जिला उपाध्यक्ष धनेश्वर महतो, सांसद प्रतिनिधि नरेश महतो, आरपीएफ इंस्पेक्टर कुमार राजीव, महुदा थाना प्रभारी देवानंद प्रसाद, संचालक सूरज एवं प्रेम महतो आदि थे।

हिंदी हमारी पहचान है : डीसी

बोकारो (आजाद सिपाही)। हिंदी दिवस के अवसर पर रविवार को डीसी अजय नाथ झा ने सभई जिलावासियों को शुभकामनाएं दी। कहा कि हिंदी हमारी पहचान है। भारत की सभी भाषाएं भारत की आत्मा हैं। सांस्कृतिक सापेक्ष की तरह भाषायी सापेक्षता हमारे संस्कार का हिस्सा बने। उन्होंने हिंदी भाषा-साहित्य के प्रकांड विद्वान भारतेन्दु हरिश्चंद्र के कथन का उल्लेख करते हुए कहा कि 'निज भाषा उन्नति अहे, सब उन्नति के मूल' यानी अपनी भाषा की उन्नति ही सभी प्रगति के मूल में है। उन्होंने सभी लोगों से आग्रह किया कि वे हिंदी को गर्व और सम्मान के साथ अपनाएं और इसके प्रचार-प्रसार में सहयोग दें। डीसी ने कहा कि हिंदी दिवस का

आयोजन सुविधानुसार आगे-पीछे करना उचित नहीं है। उन्होंने उदाहरण देते हुए कहा कि जैसे कोई भी व्यक्ति अपना जन्मदिन सही तारीख पर ही मनाता है, वैसे ही हिंदी दिवस भी केवल 14 सितंबर को ही मनाया जाना चाहिए। उन्होंने कहा कि जब हम इस दिन को पहले या बाद में मनाते हैं तो इसकी मूल भावना कमजोर हो जाती है। डीसी ने जिले के सभी विद्यालयों-महाविद्यालयों और कार्यालयों से अपील की कि वे हिंदी दिवस को उसकी वास्तविक तिथि यानी 14 सितंबर को ही मनाएं। ऐसा करने से हमारी भाषा के प्रति प्रतिबद्धता और स्पष्ट होगी और आने वाली पीढ़ियों के लिए एक मजबूत संदेश जाएगा।

देव कुमार वर्मा ने बीआइटी सिंदरी इंडक्शन प्रोग्राम में छात्रों को दिया सफलता का मंत्र



धनबाद (आजाद सिपाही)। बीआइटी सिंदरी में बीटेक प्रथम वर्ष 2025-29 बैच के लिए चल रहे छात्र इंडक्शन कार्यक्रम के दूसरे दिन शनिवार को विशेष अतिथि के रूप में बीसीसीएल के हेड-सेल्स रियलाइजेशन, देव कुमार वर्मा मौजूद रहे। उन्होंने अपने संबोधन में छात्रों को प्रेरित किया और अपने अनुभव साझा किए। कहा कि जीवन में सफलता का मूलमंत्र है अनुशासन, समय प्रबंधन और निरंतर सीखने की भावना है। उन्होंने छात्रों को यह संदेश दिया कि तकनीकी शिक्षा के साथ ही सामाजिक उत्तरदायित्व का निर्वहन करना भी उतना ही आवश्यक है। उन्होंने विद्यार्थियों से आह्वान किया कि वे अपने अध्ययन काल को केवल डिग्री प्राप्ति का माध्यम न मानें, बल्कि समाज और देश के लिए योगदान देने का अवसर समझें। छात्रों को बीसीसीएल और ऊर्जा क्षेत्र की महत्ता से अवगत कराया। बताया कि आने वाले समय में तकनीकी कौशल भारत की प्रगति की सबसे बड़ी शक्ति बनने जा रही है। इस अवसर पर बीआइटी सिंदरी के निदेशक प्रो पंकज राय सहित कई वरिष्ठ प्रोफेसर एवं फैकल्टी सदस्य उपस्थित रहे। इस मौके पर निदेशक प्रो पंकज राय, डीन एलुमनी अफेयर्स प्रो डॉ प्रकाश कुमार, हेड सिविल इंजीनियरिंग प्रो प्रफुल शर्मा के अलावा कार्यक्रम के समन्वयक प्रो संजय पाल, डॉ कोमल कुमारी, संयोजक डॉ राहुल कुमार, विशेष सहयोगी डॉ ओमप्रकाश, डॉ प्रशांत कुमार सिंह, प्रो खुसरार अंसारी, प्रो प्रशांत रंजन मालवीय, डॉ सोमनाथ साह और प्रो सुमंतो मंडल आदि उपस्थित रहे।

बीसीसीएल अधिकारियों-कर्मियों पर वृद्ध महिला ने लगाये चोरी के आरोप, थाने में की शिकायत

झरिया (आजाद सिपाही)। लोदना ओपी अंतर्गत 8 नंबर में रहने वाली चंद्रकला देवी (70) ने



बीसीसीएल अधिकारियों के खिलाफ लोदना ओपी में लिखित शिकायत कर गंभीर आरोप लगाया है। शिकायत में चन्द्रकला देवी ने बताया कि शनिवार की दोपहर जब वे घर लौटें तो देखा कि घर का पिछला हिस्सा टूटा है और अंदर का सारा सामान बिखरा पड़ा है। अलमारी का ताला भी टूटा मिला और उसमें रखे सोने-चांदी के गहने, नगदी और कीमती घरेलू सामान गायब थे। आरोप लगाया कि घटना के समय बीसीसीएल के कुछ अधिकारी घर के पास मौजूद थे। जब उनसे पूछताछ की तो उन्होंने मैनेजर से बात करने को कहा और मौके से गाड़ी लेकर चले गए। पीड़िता का कहना है कि इनके के कई घरों को नहीं तोड़ा गया, लेकिन उनके घर को निशाना बनाकर तोड़ा गया और कीमती सामान उठा लिया गया। शिकायत में दर्ज सामानों में एक सोने का हार, झुमका, तीन सोने की चेन, दो अंगूठी, तीन मांगटीका, छह जीतिया, सात मालमसूर, 25 ग्राम सोना, करीब 25 हजार रुपये नकद, एक टीवी, पलंग, अलमारी और अन्य घरेलू सामान शामिल हैं। पीड़िता ने कहा कि मैनेजर शांतनु सील के साथ 2-3 लोग खड़े थे। जिसे देखकर वह पहचान सकती हैं, जो घटना के समय मौके पर मौजूद थे। उन्होंने प्रशासन से दोषियों के खिलाफ सख्त कार्रवाई कर जेवर और नकदी बरामद कराने की मांग की है।

आजाद सिपाही संवाददाता

करगली/बेरमो। सीसीएल बीएंडके क्षेत्र अंतर्गत करगली ऑफिसर्स क्लब में रविवार को रासभाषा माह का शुभारंभ हुआ। जिसका उद्घाटन बीएंडके जीएम चित्तरंजन कुमार और महिला समिति की अध्यक्ष श्वेता कुमारी ने किया। इस अवसर पर जीएम ने कहा कि हिंदी सिर्फ हमारी भाषा नहीं, बल्कि हमारी संस्कृति, पहचान और हमारे राष्ट्र का गौरव है। अंग्रेजी को सीखना आवश्यक हो सकता है, पर अपनी मातृभाषा का सम्मान करना हम सभी का दायित्व है। हिंदी का अधिक से अधिक उपयोग कर हम अपने कार्यों में सरलता और सुलभता ला सकते हैं। यह हमारी मातृभाषा है, जिसे प्रोत्साहित करना चाहिए और



आने वाली पीढ़ी को भी इससे जोड़ना चाहिए। इस मौके पर हिंदी माह के दौरान होने वाले विभिन्न आयोजनों की जानकारी साझा की गई। इसमें निबंध प्रतियोगिता, काव्य पाठ, हिंदी पखवाड़ा और हिंदी कार्यशाला शामिल है। अंत में सभी ने हिंदी को अपने दैनिक जीवन में अधिक से अधिक उपयोग करने का संकल्प लिया।

संचालन प्रबंधन प्रशिक्षु प्रेक्षा मिश्रा ने किया। मौके पर एसओ मार्गनिंग केएस गैवाल, एफएम ज्ञानेंद्र चौबे, पीओ बीएन पांडेय, एसओपी विनय रंजन टुडू, कार्मिक प्रबंधक पीएन सिंह, आरपी यादव, मैनेजर चिंतामणि मांझी, सीसीएल कार्मी संजय पांडेय, पुष्पांजलि तिवारी और परवेज अख्तर आदि उपस्थित थे।

बीपीएल कोटे के नामांकन में धांधली के खिलाफ आजसू छात्र संघ ने पुतला फूँका

आजाद सिपाही संवाददाता

धनबाद। बीपीएल कोटे के नामांकन में धांधली किये जाने का आरोप लगाते हुए आजसू छात्र संघ के प्रदेश महासचिव विशाल महतो के नेतृत्व में रविवार को मेमको मोड़ चौक पर प्रदर्शन किया गया। इस दौरान प्रदर्शनकारियों ने जिला शिक्षा अधीक्षक आयुष कुमार का पुतला भी दहन किया। इस असर पर विशाल महतो ने कहा कि वर्ष 2025 में आरटीई के तहत निजी विद्यालयों में बीपीएल कोटे के नामांकन के लिए चयनित सूची सार्वजनिक नहीं की गई है, जबकि प्रति वर्ष यह सूची जारी की जाती रही है। आजसू छात्र संघ ने विगत नौ सितंबर को मांगपत्र सौंपकर सूची जारी करने की मांग की थी। इस पर दो दिनों के भीतर कार्रवाई करने का आश्वासन मिला था। पर पांच दिन बीत जाने के बाद भी चयनित सूची जारी नहीं की गई। यही नहीं, बिना सूची



जारी किये ही नामांकन प्रक्रिया भी शुरू कर दी गई। आरोप लगाया कि बीपीएल कोटे के नामांकन में बड़े पैमाने पर धांधली और हेर-फेर हो रही है। यह प्रक्रिया एक कारोबार का रूप ले चुकी है, जिसमें लाखों-करोड़ों रुपये का खेल चलता है। पारदर्शिता के अभाव में गरीब और जरूरतमंद बच्चों को उनके अधिकार से वंचित किया जा रहा है। वहीं, जिला अध्यक्ष विकास कुमार ने कहा कि यदि जिला शिक्षा विभाग जल्द से जल्द चयनित सूची

सार्वजनिक नहीं करता, तो आजसू छात्र संघ और उग्र आंदोलन के लिए बाध्य होगा। इस मौके पर आजसू के केंद्रीय सदस्य रतिलाल महतो, जिला महासचिव नितेश महतो, छात्र नेता कुमार, सुरेश सिंह, राज हाजरा, भीम महतो, शुभम रजक, बिंदू दास, भोला पासवान, रौनक राज, बिष्णु गोप, विवेक पांडेय, बंटी हाड़ी, विवेक गोप, आकाश पांडेय, कबीर यदुवंशी, रोहित महतो, आकाश शर्मा और मानस महतो आदि उपस्थित थे।

भाजपा के आगामी कार्यक्रमों के लिए प्रभारी नियुक्त

फुसरो/बेरमो (आजाद सिपाही)। भाजपा फुसरो नगर मंडल की बैठक रविवार को पुराना वीडियो ऑफिस में स्थित पार्टी कार्यालय में हुई। इसमें मुख्य अतिथि के रूप में बोकारो जिला के पूर्व जिला अध्यक्ष जगन्नाथ राम उपस्थित रहे। बैठक की अध्यक्षता नवल किशोर सिंह और संचालन महामंत्री रमेश स्वर्णकार ने की। इसमें प्रदेश भाजपा की ओर से दिये गये निर्देश के अनुसार सेवा पखवाड़ा 17 सितंबर से दो अक्टूबर तक मनाने का निर्णय लिया गया। बैठक में विभिन्न कार्यक्रमों के लिए प्रभारी भी नियुक्त किया गया। इसमें सेवा पखवाड़ा के निमित्त स्वच्छता अभियान चलाया जाएगा। जिसके प्रभारी नवल किशोर सिंह, बबलू सिंह और मूलचंद खुशना को बनाया गया। वहीं, रक्तदान शिविर के प्रभारी सूरज कुमार सिंह एवं प्रशांत कुमार सिंह, सांसद खेलकूद प्रतियोगिता प्रभारी दुनदुन तिवारी, पंडित दीनदयाल उपाध्याय जयंती के प्रभारी रमेश स्वर्णकार और मेहेंद्र सिंह को बनाया गया है। जबकि महान्या गांधी एवं लाल बहादुर शास्त्री जयंती का प्रभारी नितेश सिंह और मनोज चंदवंशी को नियुक्त किया गया है। प्रधानमंत्री के जीवन पर आधारित प्रदर्शनी एवं डॉक्यूमेंट्री फिल्म प्रदर्शनी के प्रभारी अशोक कुमार रवि एवं विकी गिरी को बनाया गया। बैठक में शिलालाल रवि, मदन गुप्ता, ओम प्रकाश चंद्रवंशी, नवल किशोर सिंह, नितेश सिंह, श्रीकांत सिंह, चंदन राम आदि थे।

शिविर का आयोजन, 40 यूनिट रक्त संग्रह



धनबाद (आजाद सिपाही)। भूली के श्याम नगर स्थित नेताजी सुभाष चंद्र बोस समिति की ओर से इस वर्ष भी रविवार को रक्तदान शिविर आयोजित हुआ। जिसमें रक्त संग्रह के लिए धनबाद एसजेएस अस्पताल को बुलाया गया। इस दौरान कई रक्तदाताओं ने जीवन का पहला रक्तदान किया। इस तरह कुल 40 यूनिट रक्त संग्रह किया गया। वहीं, सभी रक्तदाताओं को मोमेंटो एवं सर्टिफिकेट देकर सम्मानित किया गया। साथ ही जिन रक्तदाताओं ने जीवन का पहला रक्तदान किया उन्हें अलग से सम्मान दिया गया। इस मौके पर एसजेएस अस्पताल के सुदीप पांडे एवं उनकी टीम ने मिलकर रक्तदान शिविर में आये रक्तदाताओं को प्रोत्साहित किया। रक्तदान शिविर में रोटी बैंक यूथ क्लब के अध्यक्ष रवि शेखर, मेड फाउंडेशन के अध्यक्ष गोपाल भट्टाचार्य, नेताजी सुभाष चंद्र बोस समिति के अध्यक्ष राकेश कांति विश्वास, संयोजक राजेंद्र प्रसाद साहू, सचिव दिलबाग सिंह, मीडिया प्रभारी नीलकमल खवास, गोपाल बैनर्जी, सोनू कुमार, प्रदीप बाउरी, सरोज कुमार, रिकू साहू, मिंटू साहू, संदीप साहू, हुसैन गौरींगीर, प्रदीप कुमार श्रीवास्तव, मुस्कान परवीन, परविंदर सिंह, रिकल सिंह, स्वप्न राय, गोपाल दे, सुजल कुमार, ओम कुमार, शुभम कुमार और विश्वजीत मुखर्जी शामिल रहे।

ओल्ड एज होम में योग प्राणायाम शिविर का आयोजन

धनबाद (आजाद सिपाही)। इनर व्हील क्लब ऑफ धनबाद माइलस्टोन के बैनर तले क्लब के सदस्यों ने सबलपुर, सहयोगी नगर स्थित ओल्ड ऐज होम में वृद्धजनों के लिए एक योग प्राणायाम शिविर का आयोजन किया। जिसमें वृद्ध जनों को जोड़ों से संबंधित योगाभ्यास कराया गया। साथ ही उनके हृदय, फेफड़ों आदि के स्वास्थ्य के लिए प्राणायाम का अभ्यास कराया गया। क्लब की आईएसओ गीता चौबे ने वृद्ध जनों को योग सिखाया। साथ ही स्वस्थ रहने के लिए प्रतिदिन योग प्राणायाम करने की सलाह भी दी। इस मौके पर इनर व्हील क्लब की अध्यक्ष लीना झा, सचिव ऋतु श्रीवास्तव, उपाध्यक्ष रेणु कौशल एवं आईएसओ गीता चौबे मौजूद रही।



अवैध गांजा-शराब और चरस की बिक्री के खिलाफ ग्रामीणों का प्रदर्शन, पहुंची पुलिस

धनबाद (आजाद सिपाही)।

धनसार थाना क्षेत्र के गांधी नगर सब्जी बागान स्थित माड़ी गोदाम में अवैध गांजा, शराब और चरस की बिक्री के खिलाफ रविवार को मोहल्ले के सैकड़ों महिला-पुरुष सुभावती देवी के घर के बाहर एकत्र हुए और जमकर विरोध प्रदर्शन किया। इसकी सूचना पाकर एसएसआई संजीव कुमार तुरंत दलबल के साथ मौके पर पहुंचे, लेकिन महिला कार्टेबल की अनुपस्थिति के कारण घर के अंदर प्रवेश नहीं कर सके। उन्होंने मामले की जानकारी धनसार थाना को दी और आगे की कार्रवाई शुरू कर दी। वहीं, स्थानीय दिलीप



कुशवाहा ने बताया कि इस जगह पर पिछले 10 वर्षों से महुआ शराब की बिक्री हो रही थी। हाल के तीन महीनों से गांजा और चरस का भी धंधा शुरू हो गया। नशे में धुत लोग रातभर मोहल्ले में गाली-गलौज और भद्दी बातें करते हैं। जिससे महिलाएं-लड़कियां एवं बच्चे खुद को असुरक्षित महसूस

करते हैं। बताया कि इस जगह पुलिस ने पहले भी छापामारी की थी, लेकिन आरोपी फरार हो गये थे। हालांकि अवैध कारोबार बंद नहीं हुआ। लोगों ने उक्त अवैध कारोबार पर तत्काल प्रभाव से रोक लगाने की मांग की है। साथ ही दोषियों के खिलाफ कड़ी कानूनी कार्रवाई की मांग की है।

आरएसएस नावाडीह खंड की बैठक में शताब्दी वर्ष एवं विजयादशमी को लेकर चर्चा

नावाडीह/बेरमो (आजाद सिपाही)।

राष्ट्रीय स्वयंसेवक संघ ने रविवार को नावाडीह में बैठक की। जिसमें शताब्दी वर्ष एवं विजयादशमी उत्सव की तैयारियों को लेकर चर्चा की गई। बैठक में संघ के पदाधिकारियों और स्वयंसेवकों ने उत्सव के आयोजन, पथ संचलन की तिथि

एवं मार्ग, गणवेश की व्यवस्था और अन्य आवश्यक विषयों पर विचार-विमर्श किया। कार्यक्रमताओं ने संकल्प लिया कि इस बार विजयादशमी उत्सव को भव्य और अनुशासित ढंग से मनाया जाएगा। जनकारी देते हुए जिला कार्यवाह भोला ने बताया कि विजयादशमी उत्सव न केवल संगठनात्मक दृष्टि

से महत्वपूर्ण है, बल्कि यह समाज में राष्ट्र भावना और अनुशासन का संदेश देने का भी अवसर होता है। इसी को ध्यान में रखते हुए इस वर्ष भी विशेष कार्यक्रम की तैयारी की जा रही है। बैठक में जिला सह कार्यवाह कुंवर महतो, खंड कार्यवाह लालचंद महतो, सह कार्यवाह बालेश्वर महतो आदि थे।



